

# తాళ్ళపాక పద సాహిత్యం

ఆరవ సంపుటం

అన్నమయ్య ఆధ్యాత్మిక గ్రంథాలయం,

గుంటూరు

రేకు: 0042-1 ఆహార సంపుటం: 06-001

- పల్లవి: చిన్ని శిశువూ చిన్ని శిశువూ  
యెన్నడుం జూడ మమ్మ యిటువంటి శిశువూ
- చ. 1: తోయపుంగురులతోడఁ దూ గేటి శిరసు, చింత  
కాయలవంటి జడలగములతోడ  
మ్రోయుచున్న కనకంపు మువ్వల పాదాలతోడ  
పాయక యశోదవెంటఁ బాటాడు శిశువూ
- చ. 2: ముద్దుల వ్రేళ్లతోడ మొరవంక యుంగరాల  
నిద్దపుంజేతుల పైడి బొద్దులతోడ  
అద్దపుంజెక్కులతోడ నప్పలప్ప లనినంత  
గద్దించి యశోద మేనుఁ కౌఁగిలించు శిశువూ
- చ. 3: బలుపైన పాట్ల మీఁది పాల చాఱల తోడ  
నులి వేడి వెన్న దిన్న నోరి తోడ  
చెలఁగి నేడిదె వచ్చి శ్రీ వేంకటాద్రిపై  
నిలిచి లోకములెల్ల నిలిపిన శిశువూ

రేకు: 0042-2 బైరవి సంపుటం: 06-002

పల్లవి: ప్రాయంపు మదములే పరిణామము మతిఁ  
బాయని రమణికి నీపై నెంతవలపో

చ. 1: తుమ్మిపూవుగొలనిలో తరుణులుందాము మిండ  
తుమ్మెద లీదులాడంగ దొంగి చూచి  
కొమ్మ నినుఁ గూడి కేళాకూళితోఁ గస్తూరినీట  
నిమ్ముల నోలలాడిన దెటువంటి వలపో

చ. 2: కొదమమావిపై గండుగోవిల లేజిగురాకు  
ముదిత కందీఁగా ప్రేమమునఁదాఁజూచి  
అదివొ యుప్పురిగెపై నాకుమడిచి నీ వీఁగా  
వదనాన నందుకొనె వడి నెంత వలపో

చ. 3: నెయ్యంపుఁ జకోరము వెన్నెల రస మింతినోర  
నొయ్యనె కుమ్మరించంగ నువిదచూచి  
కయ్యంపుంగూటమిని వేంకటేశుండ తమ్మరస  
మియ్యంగఁ జొక్కితివి నీ విపుడెంతవలపో?

రేకు: 0042-3 ముఖారి సంపుటం: 06-003

పల్లవి: రమణి నేర్పు నేరములాయె  
జమళివిధుల సరసపు విభుఁడా

చ. 1: తెఱవకు నంపిన తెల్లని కలువలు  
మఱపున కెందామర లాయె  
నెఱుఁగము నీవిపు డింతచేతువని  
కఱతలకలికివి గా విభుఁడా

చ. 2: మగువకు నంపిన మకరంద మిచ్చటి  
జిగి దొలంకేటి చిఱుచేదాయె  
అగు నీ యెకసక్యమ్ముల మాటల  
వగ నెఱజాణండవా విభుఁడా

చ. 3: చెంతల ముత్యపుం జిప్పల తోయము  
లంతలోనె ముత్యములాయె  
సంతత కరుణా జలనిధి లక్ష్మీ  
కాంతుఁడవఁట వేంకట విభుఁడా

- రేకు: 0042-4 కాంబోజి సంపుటం: 06-004
- పల్లవి: ఆరగింపవో మాయప్ప యివే  
పేరిన నేతులు పెరుగులును
- చ. 1: తేనెలు జున్నులు తెంకాయ పాలును  
ఆనవాలు వెన్నెట్లును  
నూనె బూరెలును నురుగులు వడలును  
పానకములు బహు ఫలములును
- చ. 2: పరమాన్నంబులు పంచదారలును  
అరిసెలు గారెలు నవుగులును  
కరజికాయలును ఖండమండెగలు  
పరి పరి విధముల భక్ష్యములు
- చ. 3: కడు మధురంబగు కమ్మబూరణపుఁ  
గుడుములు నిడ్డెన కుడుములును  
సుడిగొనునప్పాలు సుకినప్పాలును  
పొడి బెల్లముతోఁ బొరఁటుచును
- చ. 4: కాయపు రుచులకు గనియగు మిరియపుఁ  
గాయలు నేలకి కాయలును  
పాయరానియంబాళపుఁగాయలు  
నాయతమగు దధ్యన్నములు
- చ. 5: ఒడికపుఁ గూరలు నొలుపుఁబప్పులును  
అడియాలపు రాజాన్నములు  
బడిబడిఁ గనకపుఁ బళ్లెరములతోఁ  
గడు వేడుక వేంకటరమణా

రేకు: 0042-5 సామంతం సంపుటం: 06-005

పల్లవి: అల్లవాడెవో అతివరో కడు

పెళ్లైన ముత్యాల పేరులవాడు

చ. 1: తెప్పమీద నున్న వాడు తెల్లని కన్నులవాడు

దుప్పటి కంకుమనీటం దొప్పందోగినాడు

పుప్పాడి మేనెల్లనిండఁ బూవులవేట్లాడి

కప్పురగండులనెల్లం గరఁగించినాడు

చ. 2: క్రుమ్ముడి జారిన వాడు కోమలి చిమ్మనం గ్రోవి

చిమ్మెడి పన్నీట మోము చెమరించువాడు

కమ్మని కస్తూరి బొట్టు కరఁగిచెదర కను

దమ్ముల నలుపు చూపు దైవాఱువాడు

చ. 3: మంచి మంచి మణులు దాపించిన గద్దెయ మీద

అంచగమనలుం దాను నాట చూచువాడు

మించిన కోనేటివాడు మెరసి వైభవముల

నెంచంగల తిరువేంకటేశుండనువాడు

రేకు: 0042-6 శంకరాభరణం సంపుటం: 06-006

పల్లవి: ఒక్కలాగువాడవా యోరి యిట్టి  
తక్కులం బెట్టితి నన్ను దగిలించి నీవు

చ. 1: తెలిసితిమిలే తెప్ప తిరుణాళ్లనాటి  
జలముల నామీడ జల్లుతానే  
సాలపుం జూపుల నిట్టె సాంపుగఁ జూచి చూచి  
వలపు జల్లితివి యెవ్వతె పైనోరి

చ. 2: కంటిమి నీలాగుగ్గక్కనఁ దిరువీధుల  
నింటి ముంగిటను నీ వేఁగుతానే  
వెంటనె యాలవట్టము విసరేటి సతి గుబ్బ  
చంటిమీడ నొరగి వేసాలఁ బోతివో

చ. 3: ఇన్నియు మెచ్చితిరా నిన్నింతలోనె యిప్పుడు నీ  
వున్న పైడియుయ్యాల నీ వూగుతానే  
మన్నవ కౌఁగిట నన్ను మరపించి యెక్కడికొ  
కన్నులార్చితివి వేంకటరాయ యోరి

రేకు: 0043-1 శంకరాభరణం సంపుటం: 06-007

పల్లవి: అతను సంపదకంటె నసదా చెలిరూపు  
మతిచింతచేత వేమరు నలగెం గాక

చ. 1: తగు జందురుని నణచం దగదా చెలిమోము  
వగలచే నొకయింత వాడెంగాక  
పగటుగోవెల మించి పాఱదా సతి పలుకు  
జగడమున బతిబాసి నన్నగిలెం గాక

చ. 2: కదలు గందపు గాలి గా(వ?)దా చెలియూర్పు  
కదిమేటి మదనాగ్నిగ్రాంఠం గాక  
కొదమ తుమ్మెదగమికి గొఱతా చెలితురుము  
చెదరి మరుబాణముల చే జాఱెంగాక

చ. 3: లీలబన్నీటికిని లేతా చెలి చెమట  
లోలిం బూబానుపున నుడికెంగాక  
యేలచిగురునకంటె నెరవా చెలిమోవి  
గేలి వేంకట విభుండు గీలించెంగాక



రేకు: 0043-2 శ్రీరాగం సంపుటం: 06-008

పల్లవి: ఒప్పుదువోయింత కొరపులం జూడేవు నా  
నొప్పులెఱుంగవు యింత నొగిలించే వేలరా

చ. 1: తెల్లని కన్ను గొన తీగె మెఱుపుల చూపు  
చల్లకునే నాగుండె జల్లనీని

మెల్లని సొలపుల మెత్తనిమాటలకు నే  
దల్లడించగానె యింతతాక నాడే వేలరా

చ. 2: పూచిన యెఱుపుల బొమ్మముడిజంకెనల  
లోచకువే మనసు చిల్లులువోయాని

దాచిన నీ చిత్తపు బిత్తరపుటానలు నాపై  
చాచి చాచి పలుమారు చంపంజూచేవేలరా

చ. 3: చిమ్ముల మురిపెప్పు జిఱు నవ్వులనే నన్ను  
గ్రమ్ముకువే మనసెల్ల గొల్లంబోయాని

దిమ్మరిజాణడవోరి తిరువేంకటేశ నన్ను  
క్రమ్మర గ్రమ్మర గూడి కాకరించేవేలరా

- రేకు: 0043-3 శ్రీరాగం-ఏకతాళి సంపుటం: 06-009
- పల్లవి: తొల్లిటివలె గావు తుమ్మెదా యింక  
నొల్లవుగా మమ్మునో తుమ్మెదా
- చ. 1: తోరంపు రచనల తుమ్మెదా కడుఁ  
దూరేవు గొందులే తుమ్మెదా  
దూరిన నెఱగవు తుమ్మెదా మమ్ము  
నోరగఁజూడకువో వో తుమ్మెదా
- చ. 2: తొలు ప్రాయపు మిండ తుమ్మెదా కడుఁ  
దొలిచేవు చేగలే తుమ్మెదా  
తొలుకరి మెఱుఁగనే తుమ్మెదా యింక  
నులికేవు మముఁగని వో వోతుమ్మెదా
- చ. 3: దొరపు వేంకటగిరి తుమ్మెదా మా  
తురు మేల చెనకేవు తుమ్మెదా  
దొరకె నీ చనవులు తుమ్మెదా యింక  
నొరు లెఱింగిరి గదవో వో తుమ్మెదా

రేకు: 0043-4 శ్రీరాగం సంపుటం: 06-010

పల్లవి: చాలు నింక నిటువంటి సంసారము మరుని  
పాలైతి నిపు డింటి భాగ్యమిది నాకు

చ. 1: తనియు కిటు నీవు గాంతల నెల్లనా యెదుట  
గొనియాడ దొరకొంటి కొంకులేక  
వినియుఁ బ్రాణము తోడ విషమైన యీకూడు  
దినఁజేరినది యేఁటి దేహ మిది నాకు

చ. 2: వెఱవ కిటు సతుల నీ వెను వెంటఁ బెట్టుకొని  
మెఱయ దొరకొంటివిదె మేరలేక  
యెఱిఁగియునుఁ దీపనుచు నిట్టి నీ మన్ననల  
చెఱఁబెట్టినది యేఁటి జీవమిది నాకు

చ. 3: ఎక్కువగు నీతరుణు లిందరిని నాకిట్ల  
మ్రొక్కించ దొరకొంటి మొఱఁగు లేక  
గ్రక్కునను నన్ను వేంకటగిరీశ్వర కలసి  
చిక్కనైతివి చాలుఁ జిన్నమిది నాకు

రేకు: 0043-5 సామంతం సంపుటం: 06-011

పల్లవి: చెలిదా మతి నీచెఱగాక

తలఁపగ నీకిది తగులైపోయె

చ. 1: తరుణీమణివా తమ్మికన్న లివి

అరయ నెపుడు నీయవె కాక

నిరతపుఁజూపులు నీచెలువమునకే

యిరవై వనితకు నెరవైపోయె

చ. 2: మెలుఁతది గా దీమే నిటుకాఁకల

కలవఱచిన నీయదే కాక

పులకజొంపములఁ బుంగు డగుచు నీ

యలుకల చెమటల కమ్మడొవోయె

చ. 3: పంకజముఖివా బలుపుఁ గుచములు న

ఖాంకరుచుల నీయవే కాక

వేంకటేశ నీ వేడుక కౌఁగిట

నంకురించె నీవపునోకావో

రేకు: 0043-6 ఆహిరి సంపుటం: 06-012

పల్లవి: సతికి నిటువంటి రాజస మేల కలిగెనే  
తతిగొన్న విరహాగ్ని ధరియించలేదు

చ. 1: తోరమగు భారంపు తురుమేల కలిగెనే  
నారీమణికి మెఱుగు నళినముఖికి  
వైరంపు మరుని నెవ్వగల బాణాగ్నిచే  
జారగా పలుమారు సవరించ లేదు

చ. 2: వెలదికి జఘనంపుఁ ప్రేగేల కలిగెనే  
కలహంస గమనమునఁ గదల లేదు  
నలికంపు నడుము సన్నమున నవకపు మణుల  
మొలనూలు జారగా మోవనే లేదు

చ. 3: ఇంతికిని చక్కదన మింతేల కలిగెనే  
వంతఁ బొరలించు యౌవన మదమున  
ఇంత లోననె వేంకటేశు కౌఁగిటఁగలసి  
మంతనపుఁ బరవశము మతిఁ దెలియలేదు

రేకు: 0044-1 బౌళి సంపుటం: 06-013

పల్లవి: కనుమూసెగదె దీని గరువంపుఁ దెలివి  
చనుదోయి పైకొంగు జారిన నెఱుఁగదు

చ. 1: తలకెక్కెఁగదె దీని తనువికారములు  
పాలుపైన నెరులు కొప్పున జారెను  
చలి ముంచెఁగదె దీని జవ్వనపు మదము  
పులకజొంపములచేఁ బొరలెక్కె మేను

చ. 2: వడదాఁకెఁగదె దీని వాల్ గన్నుఁగొనలు  
చిడుముడి ముచ్చటతో సిగ్గువడిని  
బడిదప్పెఁ గదె దీని పలుకుఁదేనియలు  
తడఁబాటుతోడ చిత్తము దాఁచెనిపుడు

చ. 3: కసరెక్కెఁగదె దీని కస్తూరి చెమట  
అసలుఁ గుంకుమ తోడ నలరీని మేన  
ఉసురెక్కెఁగదె దీని యొరుపు నూరుపుల  
పాసఁగి వేంకటపతి పాండు దెలిపెడిని

రేకు: 0044-2 ఆహిరి సంపుటం: 06-014

పల్లవి: తొడరు నటువలెనే దొర కోపము

అడియాలమిటు సేసె నబ్బెగా బలిమి

చ. 1: తనుబాసినంతనే తరుణిఁ గడునేచెనని

వనజారి మీఁదఁ బ్రియవరుఁడు గూడి

కనలి కొనగోళ్లఁ దునుక లుసేసి జవరాలి

చను జక్కవలకొసగెఁ జాలదా బలిమి

చ. 2: కలికి కోమలికి చిలుకలు గండుఁ గోవిలలు

పలుకులనె వేచెనని ప్రాణ విభుండు

కెలపుఁ బలుకుల సన్నగిలఁ జేసి యలబలము

తలిరు మోవినె యేచె దక్కెగా బలిమి

చ. 3: మతినుండి చిత్తజాఁడు మగువ గారించెనని

పతి వేంకటేశ్వరుఁడు పడతిఁ గదిసి

ప్రతిలేని మనసెల్లఁ బరవశము చేసి మరు

నతివ కన్నుల నించె నదియఫా బలిమి

రేకు: 0044-3ఆహిరి సంపుటం: 06-015

పల్లవి: పచ్చి కస్తూరి నీకు బ్రాతిగాని  
ఒచ్చెమని పూయ నొల్లమి దెన్నెడును

చ. 1: తట్టుపునుఁ గొడల నంతటా నలంది  
దిట్టవై పరిమళానఁ దిరిగేవు  
ఇట్టిది మాయడవిలో నింతా నిదే  
ఒట్టి యుండు నే మొల్ల మిదెన్నెడును

చ. 2: కప్పురపుఁ దావి తోడఁ గదియుచు  
చిప్పిలెటి చెమటలఁ జెలంగేవు  
తప్పక యింటింట దీని తరువులే నే  
మెప్పుడు మాచేత నంట మిదెన్నెడును

చ. 3: జవ్వాది శిరసు నిండఁ జమరుకా యిట్టె  
పవ్వళించే విదె నాపక్కనీవు  
రవ్వయిన వేంకటరమణుడా మే  
మెవ్వరమూ దీని నెఱుఁగ మెన్నెడును



రేకు: 0044-4 కాంబోది సంపుటం: 06-016

పల్లవి: వలపుల దాడి వచ్చె వనితలారా మరుం  
డెలగో లేయంగఁ జొచ్చె నేలాగే

చ. 1: తూరుపునం బొడిచెఁ జందురుఁడు మిన్నుల మోవ  
పాటుతెంచె విరహుల బందికాఁడు  
గోరపు వెన్నెల వెల్లి గొని మీఁదమీఁద నిప్పు  
లేఱై పారఁగఁజొచ్చె నెందు చొత్తమే

చ. 2: చందనపుఁ గొండ వంక చల్లగాలి తుదముట్టి  
ముందు ముందె కదిసె దుమ్ములు లేవఁగా  
మందమై పన్నీటి సోన మందు చల్లె నమ్ములై  
యెందు చూచినఁ దానె యేమి సేతమె

చ. 3: క్రొచ్చి పారె గుబ్బుచన్నుఁ గొండల చెమ్మటనీరు  
రోచ్చుగం గరి దరులు జారఁగా  
పచ్చిగా వేంకటగిరి పతి యింతిఁ గూడఁగాను  
ఇచ్చకాలె గనమాయె నింక నేఁటిదే

రేకు: 0044-5 సామంతం సంపుటం: 06-017

పల్లవి: వలదన నొరులకు వనమటవే  
తలఁచినట్ల నిది ధైవమే చేసె

చ. 1: తరుణి కుచములను తామర మొగుడలు  
విరిసేనోయని వెరవునను  
సరగునఁ బతి నఖ చంద్రశకలములు  
దరులఁ గలుగ నివి ధైవమే చేసె

చ. 2: పాలిఁతి వదనమును పున్నమ చంద్రుఁడు  
బలిమి నెగయునని భయమునను  
మెలఁత చికుర ధమ్మిల్లపు రాహువు  
తలఁ జెదరఁగ నిది ధైవమే సేసె

చ. 3: వనితకు వాడునొ వలపు తాపమున  
తనులతికయనుచుఁ దమకమున  
ఘన వేంకటపతి కౌఁగిట చెమటలఁ  
దనివి దీర్చనిది ధైవమే సేసె

రేకు: 0044-6 ఆహిరి సంపుటం: 06-018

పల్లవి: విన్నవించగరాదు విచ్చేయు మనరాదు  
అన్ని విన్నపములు అవియె యివియు

చ. 1: తూఁగు మంచముమీఁద తొయ్యలి పవ్వళించి  
వేఁగైన తురు మరవీడఁగాను  
కాఁగిన మేనితో కన్నుఁ దమ్ముల నీ  
రాఁగియాడిన మాట లవియె యివియు

చ. 2: గొప్పలయిన చనుఁగొండలా పైపైనె  
చిప్పిలు చెమ్మట చిందఁగాను  
చెప్పక చెప్పుచు చెలి తడంబాటుతో  
నప్పుడాడిన మాట లవియె యివియు

చ. 3: నీవి చెఱఁగు జారి నెలఁత నీ కౌఁగిట  
కావిక న్నులతోడఁ గరఁగుచును  
శ్రీ వేంకటేశ్వర చెలరేఁగి నివ్వెర  
గై వెనుకఁదలంచె నవియె యివియు

రేకు: 0045-1 ఆహిరి సంపుటం: 06-019

పల్లవి: సుదతి నీ కింతవంటా చూచెగాని

యెదనున్న నీతలం పెఱుగలేదాయె

చ. 1: తగులనాడితి వంటా తమక మందితి వంటా

నగితివంటా నింతి నమ్మె గాని

జగడించి వేఱొక్క సతికి మోహము సేసి

తెగి తన్ను విడిచేది తెలియలేదాయె

చ. 2: కలలో వచ్చితివంటా కన్నుల మొక్కితివంటా

వెలది పువ్వుల బంతి వేసె గాని

కలికి చేతల వట్టికాకలు వొడమించి

తలవంపించేవని తలచలేదాయె

చ. 3: వేరుసేయ వంటా వేంకటపతి వంటా

కూరిమి గలవంటా గూడె గాని

నేరుపు మెరయించి నెలత నీ వెంతేని

ఊరడించినదాక నుండలేదాయె

రేకు: 0045-2 ఆహిరి సంపుటం: 06-020

పల్లవి: ఇంతగా జేసెంగా యింతి కన్నుల నగవు  
సంతరించగరాని చనుదోయి బిగువు

చ. 1: తనివి మాలిన తలపు తడవోరువని బులుపు  
అనువెఱుంగని కెలపు అడియాసమెలపు  
కనుగలువలో సాలపు కాకదీరని యలపు  
వనిత చిత్తములోని వడిగొన్న వలపు

చ. 2: ఒడలెఱుంగని నెగులు నుల్లంబులోదగులు  
వడియుగన్నీటిలో వగలు  
పాడలువె ట్టెడి పాగులు పాండు వాసిన దిగులు  
పడతికి నిది యెల్ల బరికించ బగులు

చ. 3: వెరవెఱుంగని పురపు వింతలాగులయెరపు  
మిరుమిట్లు గొనుమేనిమెరుపు  
తిరువేంకటాచలాధీశ్వరుని కనుగిరుపు  
తరుణి కిటువంటి మెత్తని పూవుబరపు

రేకు: 0045-3 సారాస్థం సంపుటం: 06-021

పల్లవి: ఈడేరని యట్టి వలపేటికమ్మా  
యీడు జోడుగాని వలపేటికమ్మా

చ. 1: తనువు తనువు గూడి తమకము మీద మీద  
నినుమడించని వలపేటికమ్మా  
మనసు మనసు తోడ మక్కళించి సందు లేక  
యెనసి వుండని వలపేటికమ్మా

చ. 2: మచ్చికల చేతల మతి లోలురై తా  
మిచ్చ యెఱుగని వలపేటికమ్మా  
తచ్చనయలుకలతో ధన్యత ప్రేమల  
యెచ్చకున్న యట్టి వలపేటికమ్మా

చ. 3: పంతము చెరిచి వాడు పానుపు మీదికి వచ్చి  
యింత సేయ లేని వలపేటికమ్మా  
కంతు నికేలని శ్రీ వేంకటపతి నన్ను గూడె  
నింత హెచ్చులేని వలపేటికమ్మా

రేకు: 0045-4శుద్ధవసంతం సంపుటం: 06-022

పల్లవి: ఎంతమాయల వాడెంచి చూడగ వీడడు  
ఇంతి యీతని రూప మెవ్వరెఱుగగుదురు

చ. 1: తెలుపు జలములలోన తెప్పవలెదేలీనే  
తలకి పాతాళమున దాగియుండీనే  
కెలసి తన కన్నులను కెంపువగాఁ జేసీనే  
నెలఁత భీకరముగా నేడడు నవ్వీనే

చ. 2: ఒరపుగా భూదాన మొకరిదా నడిగీనే  
తరుణి భూమొక్కరికి ధారవోసీనే  
మరలి పద్మజాని మనుమనినైనఁ జంపీనే  
పరచుదనమున వృధా పాలుమాలీనే

చ. 3: పలుమారు తన సిగ్గు బయటఁ బడవేసీనే  
కలికితనమునఁ దాను గడవఁబాసీనే  
వెలది వేంకటగిరి విభుఁడు నా కౌఁగిట  
తొలఁగక చెమటలఁ దొప్పఁదోఁచీనే

రేకు: 0045-5 సౌరాష్ట్రం సంపుటం: 06-023

పల్లవి: ఎట్టుగడియించే నమ్మ యీవలపు

పుట్టించి నటువంటి పూటకాపు మరుండు

చ. 1: తడబాటు నాలికకు తలకు మానంబునకు  
నొడబాటు మఱపులకు నుదుటుం దలచ్చులకు

కడువేడుకలు కోరికలకు భయ మాసలకు

బెడిదంపుం గోవంబు బిత్తరి చూపులకు

చ. 2: అతిముదము చింతకును అలపు గర్వంబునకు

మితిలేని తాపంబు మెత్తని తనువునకు

రతి గమ్మచెమటలకు రచన విరహంబునకు

ధృతి లేమి మనసునకు గతి గమనమునకు

చ. 3: కురులు నెన్నుదుటికిని గుఱుతు లధరంబునకు

మురిపెంపుం జిఱునగవు ముద్దుమోమునకుం

దిరమైన వేడుకలు తిరువేంకటేశునకుం

బరిణాపు మాటలివి పడఁతు లిందఱికి



రేకు: 0045-6 ముఖారి సంపుటం: 06-024

పల్లవి: అహో సాధు తవాగమనం  
బహుళవైభవైః ప్రతివచనైః కిమ్

చ. 1: తతోపసర మిధ్యాశరవచనై  
రితస్తవైమ మ హితం కిమ్  
బత మమ దేహోత్పాణ స్తథాపి  
గత ఏవై తత్ కారణమిహ కిమ్

చ. 2: సంవృత్తి చేలం జహి చపల త్వం  
సంవాదేమే సతతం కిమ్  
త్వం వా మమ చిత్తం సాంత్యయసి  
కిం వా కురు మమ ఖేలనమిహ కిమ్

చ. 3: అతి బిభేమి భవదాచరణాదిహ  
చతుర వేంకటాచలరమణ  
సతీం మా మనుసరసి కిమథం  
రతిరాజవిభవ రచనమిదం కిమ్

రేకు: 0046-1 భూపాళం సంపుటం: 06-025

పల్లవి: విన్నపాలు వినవలె వింత వింతలు

పన్నగపు దోమతెర పైకెత్తవేలయ్యా

చ. 1: తెల్లవాతె జామెక్కె దేవతలు మునులు

అల్లనల్ల నంతనింత నదివో వారె

చల్లని తమ్మిరేకుల సారస్యపుఁ గన్నులు

మెల్ల మెల్లనే విచ్చి మేలుకొనవేలయ్యా

చ. 2: గరుడకిన్నరయక్ష కామినులు గములై

విరహపు గీతముల వింతతాళాల

పరిపరివిధములం బాడేరు రాగాల నిన్నదివో

సిరిమొగము దెరచి చిత్తగించవేలయ్యా

చ. 3: పాంకపు శేషాదులు తుంబురు నారదాదులు

పంకజ భవాదులు నీ పాదాలు చేరి

అంకెల నున్నారు లేచి అలమేలుమంగను

వేంకటేశుఁడా రెప్పలు విచ్చి చూచి లేవయ్యా

రేకు: 0046-2 అలిత సంపుటం: 06-026

పల్లవి: ఎందరి వలపించెనో యంటనింట  
చిందుల పాటలు వింట సిరులు చేకొంట

చ. 1: తుంగభద్ర యేటికాడ తోరమైనకొండనీడ  
రంగుమీరి పైడి గోడ రాతిమేడ  
అంగడి నున్నాడు చూడ నదివో పెడతల  
చుంగుల పించెపు గూడ చుట్టు బాగతోడ

చ. 2: పండరంగినుండి వచ్చి పామరుల నెల్ల మెచ్చి  
యెండలేని నీడలోన యెచ్చి యెచ్చి  
వెండి బైడిదడంబడ విభవాల బ్రౌద్దు వుచ్చి  
కొండనుచు వరములు కోరిక లిచ్చి

చ. 3: చక్కని యావిట్టలుండై జవ్వనానఁ జెలువుండై  
ప్రక్క నున్న సతి తోడఁ బ్రబలుండై  
మక్కువ వేంకటగిరి మాయధారి దేవుండై  
యెక్కడా నెదురులేక యీడ నున్నాడిడివో

రేకు: 0046-3 సామంతం సంపుటం: 06-027

- పల్లవి: తార వలచినయవుడె తరుణిరతుల  
తారసము లెట్లుండు తగవు లెట్లుండు
- చ. 1: తరితీపు లెట్లుండు తాలుము లెట్లుండు  
గరువంబు లెట్లుండు కసరు లెట్లుండు  
పారపాచ్చె మెట్లుండు పాలయలుక లెట్లుండు  
నెరవరిక లెట్లుండు నెఱుక లెట్లుండు
- చ. 2: ఓపికలు నెట్లుండు నొల్లములు నెట్లుండు  
చూపాప మెట్లుండు సాలపు లెట్లుండు  
దాఁచరము లెట్లుండు తగుమాన మెట్లుండు  
కోవంబు లెట్లుండు కొఱఁత లెట్లుండు
- చ. 3: సిరిదొలఁకు లెట్లుండు శేషాద్రిపతికరుణ  
కిరవైన సతి మనసు నెపుడు నెట్లుం  
మురిపమది యెట్లుండు ముద్దుఁజనుగవమీద  
నరచందురుని రేక లపుడెట్టులుండు

రేకు: 0046-4 మంచబౌళి సంపుటం: 06-028

పల్లవి: నీకు నేల తమకము నీకు అలపు నేడు  
నీకు వాడు మోహించి నీలోనె యుండగా

చ. 1: తోడవుగాఁ గమ్మని కస్తురిఁ బొట్టుగాఁబెట్టి  
జెడలల్లి జవ్వాది శిరసుపై నంటి  
విడువని విరహపు వెచ్చ మేన దైవాఱ  
నిడువారుఁ గనుదోయి నీరు నించ నేటికి

చ. 2: కొత్త ముత్యపు సరుల కుచ్చులు వీపున వ్రేల  
నొత్తిలి చెక్కునఁ గర మూఁది మోమువంచి  
లత్తుక మోవి గదల లలన నీచిన్నయెలుఁ  
గెత్తి ప్రేమ దైవాఱ నెవ్వరిఁ బాడెదవే

చ. 3: కొండలరాయుఁడు వాడు కోనేటితిమ్మఁడు నీ  
నిండిన చిత్తములోన నీవు దానై యుండఁగాఁ  
గొండగొన్న సుఖమెల్లఁ గొల్లలాడుదువుగాక  
బొండుమల్లె పానుపుపై బొరలఁగ నేటికే

- రేకు: 0046-5 ముఖారి సంపుటం: 06-029
- పల్లవి: నీకు గాంతకు దెలు నీవెఱుగు దది యెఱుగు  
నీకడాకడవార లెవ్వ రెఱుగుదురు
- చ. 1: తప్పకీటు నినుఁ జూచి తరుణి చనుఁగవమీఁదఁ  
గప్పిన చెఱుఁగువదలఁ గప్పనేఱికిరా  
చెప్పఁ జాలక పొలిఁతి చెలికరముఁదనకరము  
నప్పళించుచు గోర నదిమె నేఱికిరా
- చ. 2: కాంత నీ చిరునవ్వు కనుఁగొనలఁ గని మనసు  
వంత దెలుపక మొగము వంచ నేఱికిరా  
ఇంతి వేఱొకతె నిను నెలయించఁగాఁ జూచి  
యంతలో నవలిమొగ మాయె నేఱికిరా
- చ. 3: ఎలమిఁగ్గెకొని వేంకటేశ! నీవారణి  
నలమి కౌఁగిటఁ జేర్చ నసమభాణములు  
జలజాయతాక్షి విచ్చనవిడిని తను మఱచి  
యలర నేర్పులు నెఱపదాయె నేఱికిరా

రేకు: 0046-6 బైరవి సంపుటం: 06-030

పల్లవి: ఎంత సేనెబో దైవ మింతలోన నయ్యో  
సంతపాకలంజవలె చల్లం జూపు లేటికి

చ. 1: తల్లులు బిడ్డలు మందలలోన నిందఱును  
చల్లలమ్మే చేసేరు సంసారాలు  
చెల్లబో నీ వుంగరాల చేతుల గోళ్లువెంచి  
గొల్లదానవై యింత కొప్పువెట్ట నేటికి

చ. 2: ఎడ్డెలైన వారిం జూచి యిట్టిమన్న కులమని  
సడ్డ సేయరిందఱును జరయంగాను  
ఒడ్డుం బొడవగు గుబ్బ లొరయుచుం గానరాంగా  
దొడ్డవారికిం బయ్యద తూల నింత యేటికి

చ. 3: ముంగిట నిధానములు ములుగంగ సొమ్ములతో  
సంగడి గొల్లెతలెల్ల జడియంగాను  
అంగడివేంకటవతి నలమి పుట్టుక నీవు  
చెంగలించి సొమ్ము గాంగఁ జేసుకొంటి వేటికి

రేకు: 0047-1 నాదనామక్రియ సంపుటం: 06-031  
పల్లవి: ఏగతి నోచెనో యిందువదన యీ  
బాగులు ఖేదము బాపెడిని  
చ. 1: తొలకెడి జలములతోడికన్నుగవ  
తలచి డెందము తలకీని  
అలయుచు జలితో నాడినమాటలు  
పలికిన నామది భ్రమసీని  
చ. 2: తొడరిన చెమటల దోగిన పయ్యెద  
పాడగని దేహము పొగిలీని  
ఉడికెటి వ్రేకపుటూర్పుల వేడికి  
నుడిగిన నాలుక నొగిలీని  
చ. 3: కదిసిన తిరువేంకటపతి చేతలు  
సుదతి విలాసము చూపెడిని  
వదనము తావికి వలగొనుతేటలు  
సదమద మగు రుతి చాటీని



- రేకు: 0047-2 శ్రీరాగం సంపుటం: 06-032
- పల్లవి: వేడుక కాండవై విడివడి తిరిగేవు తుమ్మోదరో  
చూడఁ జూడఁగఁదొంటి చూపు దప్పకువయ్య తుమ్మోదరో
- చ. 1: తలఁపుదామరలోన తావై యుండుదు నీవు తుమ్మోదరో  
తలఁచఁగ నీవె తలఁచ వైతివి మమ్ముఁదుమ్మోదరో  
పాలయఁ గమ్మని తావి పొందునఁ దిరిగేవు తుమ్మోదరో  
పాలసినీ తిరిగేటి పొందులెఱుంఁగుదుము తుమ్మోదరో
- చ. 2: పచ్చని విలుకాని బంటవైతివిగద తుమ్మోదరో  
మచ్చిక తలఁపులు మనలోనె సరివోలు తుమ్మోదరో  
అచ్చపుదీమస మందరి కెక్కడిదయ్య తుమ్మోదరో  
చిచ్చవటి వెన్నెల చెలిమి సేయకువయ్య తుమ్మోదరో
- చ. 3: తిరువేంకటాద్రిఘై దిరమై నిలిచినట్టి తుమ్మోదరో  
పరమయోగుల పూలఁ బరిమళములు గొన్న తుమ్మోదరో  
కరుణించి మామీఁదఁగలిగిన యీప్రేమ తుమ్మోదరో  
ఇరవాయె నిటువలె నెలసివుండఁగదవె తుమ్మోదరో

రేకు: 0047-3 సామంతం సంపుటం: 06-033

పల్లవి: గుబ్బచన్నుగవ లెల్ల గుబ్బలి కొండలు మంచి  
గబ్బితనములె కన్నుగానని వలపులు

చ. 1: తేనియల చెలమలు తియ్యనిమోవులు మించు  
లైనయమృతపుఁబిళ్ల లాననపద్మములు  
మానైన చక్కెర బొమ్మలు మేనుదీగెలు  
లేనగవు మెఱుఁగులు లేతవెన్నెలలు

చ. 2: సానఁ బట్టిన తూపులు చక్కని చూపులు మంచి  
వేనలి కమ్మని తావులానిన తుమ్మెదలు  
చేనిపంటల కొల్చులు చెప్పరాని చెయ్యులు  
మానమానని చింతలు మాటలలో మూఁటలు

చ. 3: వెలలేని రచనలు వేడుక చేతలు వట్టి  
ఫాలయలుకలు ప్రొద్దువోని బూటకములు  
ఎలమితోఁ దిరువేంకటేశుని బొందినయట్టి  
చెలియ గర్వము నేఁడు చెప్పఁజూపఁగతులు

రేకు: 0047-4 ముఖారి సంపుటం: 06-034

పల్లవి: చూపు లోపలి చూపు చూడకుర వోరి నీ

పైపూత చూపులకు బాలైతి మోరి

చ. 1: తనువెల్లె గడువేడి దగ్గరకు రోరి నీ

యనుభవనచే దమక మారదా వోరి

వెన్నుకొన్న నిట్టార్పు విడువవలె నోరి నీ

మనసు మదనానలము మానదా వోరి

చ. 2: ఉడుట్టెన కళలతో నున్నాడవోరి నినుఁ

గదియఁ జూచిన యింతి కలికిరా వోరి

వెదచల్లు నగవులకు వెరతుమిదె వోరి రతి

సదమదము కాటింత చాలదా వోరి

చ. 3: వేవేలు సతులతో విహరింతు వోరినేఁడు

రావలసి నీ కిండ్లురాఁ దీరెనా వోరి

ఆవేళలా మమతలవి యెఱుంగుదొరి నీకు

శ్రీవేంకటేశ్వరుఁడ చెల్లరా వోరి

రేకు: 0047-5 ఆహిరి సంపుటం: 06-035

పల్లవి: ఏమి సేయఁగ వచ్చు నిట్టుండు భాగ్యవశ  
మామనియుఁ దాఁ గూడెఁ నక్కటా చెలికి

చ. 1: తుడువరే కమ్మఁ గస్తురి బొట్టు నొస లెల్ల  
కడుఁ గ్రాఁగి పొక్కె నదె కటకటా చెలికి  
కడుగరే శిర సెల్లఁ గ్రాఁగి జవ్వాదిచే  
జెడగట్టె ముంగురులు చెల్లెబో చెలికి

చ. 2: తియ్యరే నునుఁగొనుఁ దీగ యొడ్డాణంబు  
నొయ్యనె యిఁకనైన నొప్పదీ చెలికి  
ముయ్యరే కుచకుంభములు బయలు పడకుండ  
పయ్యదయు సవరించ భారమీ చెలికి

చ. 3: చూపరే నాయకుని సుదతికి మేనెల్ల  
ఆపసాపము రేఁగె నద్దిరా చెలికి  
ఏవుమీఱఁగ వేఁకటేఁసు డింతట వచ్చి  
తాప మింతయు మాన్చి దక్కఁగాఁజెలికి

రేకు: 0047-6 శంకరాభరణం సంపుటం: 06-036

పల్లవి: మచ్చికల మఱపులకు మదనబాధల మేను  
వెచ్చినా నేమిటను విడువదీబాధ

చ. 1: తను వయో మదమునకుఁ దమకములచే బాధ

గొనకొన్న తమికి రతికోర్కె బాధ

అనుభవనరతికి బాయని ప్రేమముల బాధ

ఘనకూటమికి వియోగములచే బాధ

చ. 2: తఱి విరహ వేదనకు తలఘోతచే బాధ

పఱచుఁదలఁపులకుఁ దాపముల బాధ

తఱచు తాపంబులకుఁ దడఁబాటుచే బాధ

పఱివోనినేర్పులకు పరవశము బాధ

చ. 3: అలరు సింగారముల కలఘృణ జెమటల బాధ

చెలియ చెమటకుఁ దావిచేతి బాధ

కలికితనములకు వేంకటవిభుని రతిఁ గూడి

కొలఁదికిని మిగులు సిగ్గులచేత బాధ

రేకు: 0048-1 రామక్రియ సంపుటం: 06-037

- పల్లవి: వెఱవక యింత విన్న వించగలమా నీ  
మొఱుగులు మానర మొక్కేము నీకు
- చ. 1: దేవతలిందఱు నీకుఁ దిరిగి తిరిగి మ్రొక్కి  
దేవుండవు నిన్నుఁ దిట్ట వచ్చునా  
గోవిందుండవైన నీకొయ్యతనాలకుఁ గడు  
మోవనాడ వెఱతుము మొక్కేము నీకు
- చ. 2: చెలువుగ నజాఁడు పూజించె నీపాదాలు  
తొలఁగక కాల నేఁ ద్రొక్క వచ్చునా  
కలికితనముల వికారపుచేతల నా  
మొలనూలు వట్టకురా మొక్కేము నీకు
- చ. 3: ఒక్కటై శ్రీసతిఁ బాయకుండ నీవురమున  
మొక్కలపు నాగుబ్బలు మోవ వచ్చునా  
చక్కని వేంకటగిరిస్వామి నన్నుఁ గూడితివి  
మ్రొక్కిన మొక్కుల మారు మ్రొక్కేము నీకు

రేకు: 0048-2 శ్రీరాగం సంపుటం: 06-038

పల్లవి: తనివి దీరక నన్ను తమకమున నెంతేని  
చెనకేపు వద్దు నీ చిత్తమిక నోరి

చ. 1: దంటవై నాచేతఁ దలపించు కొనఁగ దొర  
కొంటి వింక నిది నీకు కొలఁదిఁ బడునా  
నంటున నా ప్రియము నాఁటిలను నిన్నునా  
వెంట ద్రిప్పక నిన్ను విడుతునా వోరి

చ. 2: గబ్బివై నావాలుఁ గనుఁగొనల నవ్వులకు  
నుబ్బేపు నీవు నీ వొడఁబడికల  
నిబ్బరపు నావలపు నెలకొన్న యపుడేని  
అబ్బురంబగు గర్వమణఁచనా వోరి

చ. 3: మెట్టుకొని నీవు నామెఱుఁగుఁ బయ్యద చెఱఁగు  
పట్టేపు నీకు నీపరిణామమా  
దిట్టవై కూడితివి తిరువేంకటేశ్వరుఁడ  
యిట్టట్టు నిన్నుఁ బోనిత్తునా వోరి

రేకు: 0048-3లలిత సంపుటం: 06-039

పల్లవి: బాల బొమ్మచారివి పట్టపువికారివి

ఓలీసీ వెవ్వరింగన్నా నూరకుండేవా

చ. 1: దొంగిలీ వెన్నలుఁ బాలు దొడికేటిసీచేయి

ముంగిట నిధానమున్న మోసపోయినా

చెంగట నిన్నెవ్వరైనాఁ జెనకి నవ్విననూ

అంగవించి కొనగోర నంటకుండేవా

చ. 2: సిగ్గరి గొల్లెతలపైఁ జిమ్మెడి నీ చూపు

బగ్గన నిచ్చన చోటఁ బారవేసేవా

దగ్గరి నిన్నెవ్వరైనాఁ దగులనాడిననూ

ఎగ్గెఱుగ కెందుకైనా నేఁగకుండేవా

చ. 3: కొమ్మల చీరలు దీసుకొని యున్న నీవూ

దిమ్మరి చేతల నిట్టె దిగఁ దోసేవా

క్రమ్మర నావలెనె వేంకటగిరి విభుండా

బిమ్మిటిగాఁ గూడి ప్రేమ పెంచకుండేవా



రేకు: 0048-4 సామంతం సంపుటం: 06-040

- పల్లవి: విట్టలయ్య వీధికేగి వేగవచ్చెవో  
కట్టుగాలు వలసాంపు గండువు గాని
- చ. 1: దూపిలి నొచ్చితివి తొయ్యలి మెచ్చితివి  
భూపతి చెరువు దాకాఁ బోయిరా రాధా  
యేవు మీర నీదులాడి యింతుల నిండ్లరిఁ గూడి  
వైపుగాఁగ మాపటెంత వత్తువు గాని
- చ. 2: యెండ దాఁకితివి కడు నిచ్చల రచ్చలు సేసి  
కొండచరిఁబొలమొరఁ గూరుచుంటివో  
కొండలెక్కి కడునిక్కి కూరుముల నాకు దక్కి  
బొండుమల్లెల తోఁటకుఁ బోదువుగాని
- చ. 3: విజయనగరములో వీధుల వీధుల వెంట  
భుజమురికలతోడఁ బొద్దువుచ్చెవో  
త్రిజగములు నేలిన తిరువేంకటేశుండ  
భజన నిలిచితి భూపతి చెరువుకాడను

రేకు: 0048-5 దేసాక్షి సంపుటం: 06-041

పల్లవి: ఇచ్చకపు మాటాలా యేతులాఁడా కడు

పచ్చిదేరే మే నెల్లబట్టకు నన్నింకనూ

చ. 1: దండగాఁగ మెడఁగుచ్చి తగిలించుకొంటివి

అండనుండే వారు చాల కాపె నొకతె

వెండియు నంతటఁ బోక వేగునంతకు నాడనే

పండి వచ్చితివి చాలు పట్టకు నన్నింకను

చ. 2: పొద్దు వొద్దునకు తలఁబూజించుకొంటివి

వద్దనక యాకెమీఁది వాఁడుఁబువ్వులూ

ముద్దు సేసి యాకె తావి ముక్కు వాయ నియ్యనీ

పద్దుల మాటలె చాలు పట్టకు నన్నింకను

చ. 3: చిందనీక యాకె మేని చిఱుఁజెమ టెల్లను

పొందుగ నామీఁదం దెచ్చి వూసినాఁడవూ

కందుఁగాక మేని వేంకటగిరి విభుఁడ నీ

పందెపుఁ గూటమే చాలు పట్టకు నన్నింకను

రేకు: 0048-6 సామంతం సంపుటం: 06-042

- పల్లవి: ఎంత మేలు చేసినదో యేమిచెప్ప చిత్త  
మంతయు నీకిచ్చిన యొయ్యారి యెవ్వతెరా
- చ. 1: దాడింబ పువ్వలవన్నె తళుకుఁబయ్యెద కొంగు  
వేడుకతో వల్లెవాటు వేశి  
గోడనిక్కి చూచి తనకొప్పు చెంగలువబంతి  
నోడక వేసినయట్టి యొరపరెవ్వతెరా
- చ. 2: కంకణాల మెఱఁగుల కరము లోయ్యన యిరు  
వంకల చెలలుమీఁద వైచి  
కొంకక తమలపాకు కొనవంక గఱచి నీ  
వంక చూచి సన్న సేసె వనిత యెవ్వతెరా
- చ. 3: పిక్కటిల్లునట్టి తన బిగువుఁజన్నుల కాంతి  
వెక్కసమై యిరువంక వెడల  
యెక్కువతోఁ దిరువేంకటేశుండ నిన్నుఁ గూడి  
చెక్కునొక్కి కౌఁగిలింఁచె చిత్తణి యెవ్వతెరా

రేకు: 0049-1 గోళ సంపుటం: 06-043

- పల్లవి: అల్లవాఁడే వాఁడల్లవాఁడే  
యెల్ల లోకములకుఁ దానేలికైనవాఁడు
- చ. 1: దొడ్డమేఁక పాలగూడు దోమటి దొడికినాఁడు  
గడ్డువయసగు బిడ్డగన్నవాఁడు  
నడ్డి ముక్కుతోడ వెట్టి నవ్వులు నవ్వినవాఁడు  
అడ్డపాపఁడై యున్న ఆకుమీఁదివాఁడు
- చ. 2: ఆలి యిల్లు బొడ్డుతోడ నంబఁగట్టుకొన్నవాఁడు  
కోలలేక లోకమెల్లఁ గొలిచినాఁడు  
కాలువగా మింటి నీరు కాలఁదన్ని తీసినాఁడు  
నేలకింది పరపుపై నెలకొన్నవాఁడు
- చ. 3: మించుల మించుల వన్నె మెకము నేసినవాఁడు  
దంచేటి కైదువచేఁదనరువాఁడు  
కంచముగా గొల్లవారి కడవలపాలెల్ల  
వంచుకొని దోసేట వారవట్టువాఁడు
- చ. 4: పోటుమీరిన యసురపురము లిన్నియుఁ జొచ్చి  
వీటిబుచ్చి దుమ్ములుగా వేసినవాఁడు  
బూటకపు సురలతోఁ బున్నమ కప్పురమున  
కూటువగాఁ జాపకూడు గుడిచినవాఁడు
- చ. 5: అల్లించామరల పొందులైన కన్నులవాఁడు  
తల్లిఁ గూఁతుఁ గౌఁగిటఁ దగిలినాఁడు  
చల్లనైన వేంకట శైలముపై నున్న  
నల్లని మేనివాఁడు నవ్వుమోమువాఁడు

రేకు: 0049-2 సామంతం సంపుటం: 06-044

పల్లవి: మనసునఁ బొడమిన కోపము మనసునకంటెనుఘనమఁట

మనసిజాఁడుద్బోధకుఁడఁట మాటల పని యేల

చ. 1: దవ్వుల కొండల పవనుఁడు తనుతాప ప్రేరకుఁడఁట

నవ్వులఁ బుట్టిన చూపులు నాటెడి యమ్ములఁటా

పువ్వులు సోకిన యంతనే పొక్కెడునఁట దేహంబులు

యెవ్వఁడెఱుంగును ఈవిధమేమని చెప్పుదమూ

చ. 2: చక్కదనములఁట గుండెలు జల్లనం జేయఁగలవఁట

మక్కువలఁట దేహంబులు మరవఁగఁ జేయునఁటా

కిక్కిఱిసిన తమకంబులు క్రిందును మీఁదు నెఱుఁగవఁట

ఱొక్కల పులుగుల పలుకులు ఱేపెడువుండ్లఁటా

చ. 3: సంతసములుఁ జతురతలును సౌభాగ్యవిలాసములును

మంతనములు మోహంబులు మందులసంచులఁటా

యింతటికిని తగుమూలం బీవేంకటవిభుఁడఁట

యింతి తలంపునఁ గలుగుట లీఁక నెన్నఁగనేలా

రేకు: 0049-3 కన్నడగౌళ సంపుటం: 06-045

పల్లవి: హరి రసమవిహారి సతు  
సరసాయం మమ శ్రమసంహారి

చ. 1: దయానివృతతనుధారి సం  
శయాతిశయసంచారి  
కయా వ్యజితవికారి  
క్రియావిముఖ కృపాణధారి

చ. 2: సదా మిథ్యాజ్ఞానీ స తు  
మదాలి మతాభిమానీ  
తదాశ్రితసంధానీ స తు  
తదా తదా చింతాశయనాని

చ. 3: పరామృతం సంపాదీ  
స్థిరానందాస్వేదీ  
వరాలాపవివాదీ శ్రీ  
తిరువేంకటగిరి దివ్యవినోదీ

రేకు: 0049-4 సామంతం సంపుటం: 06-046

పల్లవి: తత్తా తిగుడి దింధి తక దింధిం  
తిత్తి తిత్తితి తితి తితి తితి

చ. 1: దానవవదనవితానదాన సం  
ధాన రుధిరనిజపానమిదం  
నానా భూతగణానాం గానం  
దీనజనానాం తిత్తితి తితి

చ. 2: విమతదనుజమత విభవ పరిభవిత  
సమధికం తవ శౌర్యమిదం  
ప్రమదా భవ్యం ప్రమదాభరణం  
తిమిరనిరసనం తిత్తితి తితి

చ. 3: తిరువేంకటగిరి దేవనిధానం  
పరమామృతరసభాగ్యం మిదం  
కరుణావరణం కమలాఘటనం  
తిరో తిరో తిత్తితి తితి తితి

రేకు: 0049-5 నాట సంపుటం: 06-047

పల్లవి: తిరో తిరో జవరాల తిత్తి తిత్తి యీ  
తరలమైన నీత(తా?)రహార మదురే

చ. 1: ధిమి ధిమ్మి తోంగ తోంగ దిద్దిమ్మిక్కి ఆరే  
మమారే పాత్రరావు మజ్జా మజ్జా  
కమలనాభుని తమకపుటింతి! నీకు  
నమరెదీరువు ఇదే అవధరించగదో

చ. 2: ఝకజక్క జంఝం ఝణణకిణాని  
ప్రకటపు మురువొప్పే భళాభళా  
సకలపతికి సరసపుగొమ్మా నీ  
మొకసిరి మెరసె చిమ్ముల మురిపెములా

చ. 3: మాయిమాయి యలమేలుమంగ నాచ్చారి మతిఁ  
బాయని వేంకటపతి పట్టపురాణి  
మ్రోయఁ జిరుగజ్జెలా నీ మ్రోత లానేని  
సోయగమైన నీ సొలపుం జూ పమరే

- రేకు: 0049-6 శ్రీరాగం సంపుటం: 06-048
- పల్లవి: అతిశోభితేయం రాధా నతతవిలాసవశా రాధా
- చ. 1: దప కబలబోధా రాధా తపణ గంధవిధా రాధా దప్ప  
యుతక్రోధా రాదా దప్ప కరసవేధా రాధా
- చ. 2: తారితావరోధా రాధా తారుణ్యోద్బోధా రాధా  
ధారితానురోధా రాధా దారితాపరాధా రాధా
- చ. 3: తరుణీమరుగాధా రాధా ధరసమకుచబాధా రాధా  
తరుణసదనుబోధా రాధా ధరణీదుస్సాధా రాధా
- చ. 4: తనుభవగురుగాధా రాధా స్తనకృతగిరిరోధా రాధా  
తనువరవచనసుధా రాధా ధ్వనిజితపికమేధా రాధా
- చ. 5: తరుణసఖీసవిధా రాధా దరశశిరుచిసాధా రాధా  
తరళితతటిద్విధా రాధా దరహాసనవరోధా రాధా
- చ. 6: ధనగర్వ నిషేధా రాధా స్తవతత్పరవిభుధా రాధా  
ద్రవధునికృతసుధా రాధా దవమదనవ్యాధా రాధా
- చ. 7: తరుణత్వ పురోధా రాధా తరుణస్మరయోధా రాధా  
తరుపశుమణిగుణధారక బహుల వి తరణవరా బహుధా రాధా
- చ. 8: దైవికసుఖోపధా రాధా ద్రావకనిజాభిధా రాధా  
శ్రీవేంకటగిరిదేవకృపాముదావైభవ నాధా రాధా



రేకు: 0050-1 ముఖారి సంపుటం: 06-049

పల్లవి: ఏమి సోద్యం బిదియు నెన్న నాశ్చర్యంబు  
కామాతురులకుఁ జీకటి వెన్నెలాయె

చ. 1: ధవళమగుకలుహారదళ నఖంబులచేత  
యువతి కుచగిరులఁజంద్రోదయం బాయె  
తివిరి ముఖచందురుని తెలివి యౌవనసుధా  
ర్ణవమునకు సురతమధనంబు ఘనమాయె

చ. 2: తొడరి నవఘమ బిందువుల వానలు గురియుఁ  
గడఁగి కచనీల మేఘము గారుక్రమ్మె  
విడువ కిటుసంతసపు వెల్లిపై పై నిగుడ  
కడిది నిట్టూపుఁ సురగాలి వీతెంచె

చ. 3: తలకొన్న సాత్త్వికోదయముచేఁ బరవశం  
బలమి సౌఖ్యములు దెలివి పడదాయె  
వలచి తిరువేంకటేశ్వరునిం బొందిన మరుని  
తలఁపు లన్నియును ముందర వెనుక లాయె

రేకు: 0050-2 ముఖారి సంపుటం: 06-050

పల్లవి: కొమ్మమనసు దెలియరాదు కోర కలరగోనేటి

తిమ్మని తలంపులెల్ల దెలియ నెవ్వరివసమురా

- చ. 1: నిన్ను దలచి పులకరించి నెలత చలి యటంచుజెలుల  
కన్న మొఱుగి పయ్యద కొంగున కప్పు నొయ్యన దేహము  
సన్నపు జెమట నొసల బొడమగన్నులు దేలగిలగజొక్కుచు  
మిన్నక మదన మెత్తె ననుచు మెలుత తమ్ముల ముమియ
- చ. 2: వెక్కసమైన యూపు గముల వెల్లువ లొయ్యన నిలిపి నిలిపి  
పుక్కిట నించి గుబ్బలమీద పాలయ జెమట లార్చును  
మిక్కటమైన కన్నులనీరు మెఱుగు రెప్పలతుదలనాన  
చుక్కలం జూతమనుచు లేచి సుదతిమాయలు నేసును
- చ. 3: చెక్కిట నీవు సేసినముద్దుల చేతలు చెలుల కెల్ల మొఱుగి  
చెక్కునజెయి మోపుకొనుచు చెలియ యొయ్యనె గప్పుదు  
యిక్కు వెఱింగి వేంకటాచలేంద్ర నీవు రమణి గలసి  
చొక్కపుజేతల నుల్ల మరసి చొక్క జేసి తొదురా

రేకు: 0050-3 పాడి సంపుటం: 06-051

పల్లవి: రమ్మనవే మాని రచనలు తా  
నెమ్మది గూడిన నేడే రేపు

చ. 1: నల్లని మేనికేలే నడురేయి తన  
తెల్లని కన్నులకేలే తెల్లవాఱను  
కల్లజంపులు సేసి కాకలఁ దా  
బల్లిదుండై తేఁ బగలే రేయి

చ. 2: సిగ్గుల మోము కేలే చిఱునవ్వు తన  
నిగ్గుల చూపులకేలే నెరసులు  
దగ్గఱి యింకా నేలే తమకము తా  
వెగ్గలము వలచిన వెలియే లోను

చ. 3: తావులమేనికేలే తాపము తన  
కావులకన్నుల కేలే కనరులు  
శ్రీవేంకటవతి చెలువుండిట్లే  
కావలె నంటే కడయే నడుము

రేకు: 0050-4 శ్రీరాగం సంపుటం: 06-052

పల్లవి: కొల్లవలపులు చేకొసరాదా కడు  
మెల్లని మాటాడరాదా మెకురేల సేయును

చ. 1: నిక్కీ నిక్కీ చూచెగా నీవంక నెవ్వతో  
మొక్కిన టెప్పల నింపు ముంచిముంచి  
ఇక్కడ నీవుండగాను ఎంత గొప్పించునో  
గ్రక్కున విచ్చేయరాదా కడుఁ దడవాయెను

చ. 2: కన్ను సన్న జేసిన కలికి య దెవ్వతో  
సన్నపు నవ్వులు నీపైఁ జల్లిచల్లి  
ఎన్నరాని కాఁకలను ఏమిచేసునో నిన్ను  
వన్నెలాఁడి నిను నింత వలపించుకొన్నది

చ. 3: కొప్పు గడు దీచి తనకొనగొళ్ల నెవ్వతో  
చెప్పరానిసిగ్గు నీపైఁ జిమ్మి చిమ్మి  
యిప్పుడె శ్రీవేంకటేశ యింతిం గూడుకొంటి వౌర  
యెప్పుడుఁ బాయక మమ్ము నిక్కడ నీవుండరా

రేకు: 0050-5 సామంతం సంపుటం: 06-053

పల్లవి: తగని మాటలేలే తలపాఠం లవి యేలే

తెగు వేలే యిటువంటి దిట్టతన మేలే

చ. 1: నున్నని చెమట లేలే నొసలం బట్టిదియేలే

చిన్నబోయియుండనేలే చెక్కిటం జేయేలే

విన్నని నగవు లేలే వెరగుంజూ పిదియేలే

కన్నులం గోవ మదేలే కాతాళమేలే

చ. 2: వ్రేకపుటూరుపు లేలే వెచ్చని మే నిదియేలే

తాకియుం దలంప వదేలే దప్పిదేర వదేలే

చీకటి ద్రవ్వెదవేలే చీఱినం బలుకవేలే

ఆకలిదడవవేలే అవలిమోమేలే

చ. 3: కొప్పు వదలిన దేలే గుబ్బలపై జీర లేలే

దప్పులు మోమున నేలే తడంబాటు లేలే

చెప్పక దాచెదవేలే చెలియరో తిరువేంక

టప్పనిం గలసి మమ్ము నణంకించె వేలే

రేకు: 0050-6 శ్రీరాగం సంపుటం: 06-054

పల్లవి: మగవాఁడు మాయకాఁడు యీ  
జగడంపుం జనవులు సతములొనాయమ్మ

చ. 1: నిండిన నీమది నాతఁడు నిజముగ  
నుండంగానే ఉడికే వేలె  
అండల యాసల నాకలా యిటువంటి  
యెండ చూపులను దప్పులేల తీరునోయమ్మ

చ. 2: మందపు నవ్వుల నాతఁడు మాటలు  
చిందంగానే చిమిడే వేలె  
అందియు నందని యాసల నిటువంటి  
చందమామగుటకలు సతము లవునా యమ్మ

చ. 3: కలికి వేంకటరాయఁడూ కౌఁగిట  
నలరంగానే అలసేవేలె  
చెలువఁ డాతతి చేతల నిటువంటి  
తొలు మించు మెఱుఁగులు తొడవులొనాయమ్మ

రేకు: 0051-1 శుద్ధవసంతం సంపుటం: 06-055

పల్లవి: లోనివారి మొఱగేటి లోకదొంగవు కనిం  
గాననట్టె రాకు మామంగారు వినేరు

చ. 1: వడికి రేయివచ్చి నాతోడనే కడు  
వెడమాటలాడేవు వేసదారివి  
కడగి యిందాకా నెక్కడనుంటివో మాట  
కడునాడకుర మామంగారు వినేరు

చ. 2: తొట్టెల పాపడ వింతె తొడ్డవాడవూ చల  
పట్టి నాతోడలమీదఁ బవ్వళించేవు  
పట్టుకుర నాచెలఁగు బలిమీ నీవు మొల  
కట్టురవములు మామంగారు వినేరు

చ. 3: పగ సాధించ వచ్చిన పంతగాడవూ ఈ  
వగఁబట్టి మంచ మెక్కి వానిఁ జూసేవూ  
నగకురా వేంకటనాథ నీవు మేను  
గగురు పాడిచి మామంగారు వినేరు

రేకు: 0051-2 శంకరాభరణం సంపుటం: 06-056

పల్లవి: గుఱు తెఱిగిన దొంగ కూగూగు వీడె  
గుడిలోనె దాఁగేని కూగూగు

చ. 1: నెలఁతల దోచేని నీళ్లాడఁగానె  
కొలని దరిని దొంగ కూగూగు  
బలువైనపుట్ల పాలారగించేని  
కొలఁది మీఱిన దొంగ కూగూగు

చ. 2: చల్ల లమ్మంగ చనుకట్టు దొడికేని  
గొల్లెతలను దొంగ కూగూగు  
యిల్లిల్లు దప్పక యిందరి పాలిండ్లు  
కొల్లలాడిన దొంగ కూగూగు

చ. 3: తావుకొన్న దొంగఁ దగిలి పట్టుండిదె  
గోవులలో దొంగ కూగూగు  
శ్రీ వేంకటగిరి చెలువుండొ యేమొ  
కోవిదుడగు దొంగ కూగూగు



రేకు: 0051-3నాదరామక్రియ సంపుటం: 06-057

పల్లవి: మనములోని విభుఁడు మఱవఁడే కాలంబు  
నినుఁగలయునున్నాఁడు నీకేలె వెఱవ

చ. 1: నెలనాళ్లవాఁ డొకఁడు నిర్మలంబైన రె  
న్నెలలవాఁ డొకఁడు మూన్నెలలవాఁ డొకఁడు  
నెలలు పండ్రెండైన నిజబాలుఁ డొక్కఁడు  
నెలఁత యింతటి పనికె నీకేలె వెఱవ

చ. 2: ప్రాద్దుపాడుపుల దొకటి ప్రాద్దు గ్రుంకుల దొకటి  
ప్రాద్దువ్రాద్దులకు రహిపాయ్యేటి దొకటి  
పాద్దెఱింగిన దొకటి పాద్దెఱుంగని దొకటి  
నిద్దంపుఁ బువ్వులకు నీకేలె వెఱవ

చ. 3: నిండుఁ జంచల మొకటి నిమిషమాత్రము దొకటి  
వుండి నట్లనె వుండి వుడి వోవునొకటి  
కొండలలో నెలకొన్న కోనేటిరాయండు నీ  
నిండుఁ గౌఁగిటఁ గూడె నీ కేలె వెఱవ

రేకు: 0051-4 సామంతం సంపుటం: 06-058

పల్లవి: యెన్ని మారులు యిట్టె నీపనులు  
ఇన్ని మాయలు నన్ను నేచనేటికిరా

చ. 1: నీళ్లే నమలేవు నీలోనె సన్నల  
వేళ్లే చూపేవు వెలుపలికి  
పేళ్లే తప్పేవు బిరుసుగ నింతేసి  
గోళ్లే రాచేవు కోపమేటికిరా

చ. 2: మేనె దాచేవు మెస్తిర గొడ్డలి  
నానం బెట్టేవు నయముననే  
పోని తెరువుల పోకులఁ బోయేవు  
కానిరా యేటివంకలు తిద్దవశమా

చ. 3: చేరి కపటాలె చేసేవు యింకనైనా  
సారెం బరువులు చాలించరా  
ధీరుండవుగాన తిరువేంకటపతి  
కూరి మెఱిఁగి నన్నుఁ గడితి విపుడూ

రేకు: 0051-5 ముఖారి సంపుటం: 06-059

పల్లవి: ఏడకేడ యెంతకెంత యెక్కడికి నెక్కడ నీ  
తోడ నలుగఁగ నంత దొడ్డదాననా

చ. 1: నాకు నీకు నేమి వోదు నాఁడె నాఁటి కాయెఁబోయె  
పోకుమంటా నాఁగేవు పొద్దువోదా  
పైకొన చుట్టటికానం బగ సాధించఁగ నీకు  
లోకము లోపలను మెలుంతలు లేరా

చ. 2: నన్ను నేల చెనకేవు నా తెరువు నీకునేల  
నున్నట్ల చక్కఁజూడ నుండరాదా  
కన్నుల లేనగవుల కసరుల జంకెనల  
సన్నలఁదిట్టఁగ నే నీ సరిదాననా

చ. 3: నాదెస యేమి చూచేవు నమ్మిక బాసలె చాలు  
సేద దేర నేమైనాఁ జేయరాదా  
ఆదరించి నన్ను వేంకటాద్రీశ కూడితివి  
కాదన నీకంటె నేఁ జక్కని దాననా

రేకు: 0051-6 రామక్రియ సంపుటం: 06-060

పల్లవి: బిడ్డఁ డంటా నమ్మి యెట్టు వెట్టుకొన్నా రిందుకంటె  
గొడ్డువో మేలు యిట్టి కొత్త లెందుఁగలవా

చ. 1: నోరినిండాఁ జన్ను లేక నొగిలెడిఁ బాప మయ్యో  
ఊరివారిపాపఁ డఱటా నొకయింతి

నేరుపునం జన్నియ్యంగ నెత్తు రెల్లఁ దాగి తాగి  
గోరపెట్టి చంపె నిట్టి కొత్త లెందుఁగలవా

చ. 2: ఎత్తుకొనేవారు లేక యేఁకరే నటంచు నొక్కఁ  
డెత్తుకొని వేడుకతో నేఁగఁగానే

బత్తిగలవానివలె ప్రాణము వోయినదాఁకా  
కుత్తుక బిగించె నిట్టి కొత్త లెందుఁగలవా

చ. 3: నిప్పు వలె నెండగాయ నీడలే దటంచుబండి  
యొప్పుగం జాటిడి తనకుండంగానే

అప్పుడు వేంకటరాయఁ డడ్డపాపఁ డరకాల  
కుప్పవడఁ దన్నె నిట్టి కొత్త లెందుఁగలవా

రేకు: 0052-1 శుద్ధదేశి సంపుటం: 06-061

పల్లవి: వెన్నెలల బయట వేడుకకాండ  
యిన్నే సీలాగుల నెలయించితిగా వోరి

చ. 1: నగుతానె సారెసారె నాతో నీవింతేసి  
పగటులు నెరుపేవు బాపురా  
తెగి నిన్ను జూడలేను తెమలకుండగలేను  
సగము బీరము నాపై జల్లితిగావోరి

చ. 2: నయమున నిట్లనె నన్ను గడు గరగించి  
బయ లీదించం జూచేవు బాపురా  
నియమించలేను నిన్ను నిమిష మెడయలేను  
ప్రియము భయము నాపై బెట్టితిగా వోరి

చ. 3: తక్కులనే పెట్టి పెట్టి తనివి దీరని నీ  
పక్కబాయ నియ్యవైతి బాపురా  
చక్కని వేంకటగిరిస్వామి నీపాదాలకే  
మొక్కగానే యింపులు ముంచితిగావోరి

రేకు: 0052-2 ఆహిరి సంపుటం: 06-062

పల్లవి: ఎటువంటి బిడ్డండె యితఁడు

ఇటువంటి వయసుననె యిట్లఁజేసీని

చ. 1: నడుక కెటు నీటిలోననె యీఁదులాడేని

తడవి పట్టెదమనిన దాఁగిపోయాని

తడబడక నేలగుంతలువోవఁ దప్పిని

కడవమిఁదనె వుండి కదలఁడెప్పుడును

చ. 2: కలిమిలే మెఱుంగఁడిదె కల వెల్ల నడిగీని

చలమ రెవ్వరినైనఁ జావ నడిచీని

అలయ కడవులవెంట నాటలకే తిరిగీని

తొలఁగకిటు గిరులెక్కి దుముకు లాడీని

చ. 3: విచ్చన విడినె తడువు విడిచి పారెడిని

రచ్చలనె యింత గుఱ్ఱము వంటికొడుకు

దిచ్చరీఁడై యిట్లు దిరువేకటేశ్వరుండు

నిచ్చ నిచ్చలును గడుఁబెచ్చు వెరిగీని

రేకు: 0052-3లలిత సంపుటం: 06-063

పల్లవి: బాలుండై రేపల్లె లోపల  
నాలరియాటలె యాడెనే యితఁడు

చ. 1: నెలఁతల సన్నపు నెన్నుదుళ్లపై  
నెలయింతలరతి నిలు గట్టి  
కెలపుల నును జంకెనలనె కలయుచు  
నలరి బొమ్మ పెండ్లాడెనే యితఁడు

చ. 2: గుబ్బల మెఱుఁగుల గురుగులలోపల  
నుబ్బనానఁబాలోగి నించి  
ఓబ్బిడి గాఁ బెదవులనే నమలుచు  
నబ్బిన యాటలె యాడెనే యితఁడు

చ. 3: ఎప్పుడు నిటువలె నిండ్లు గట్టుక  
కప్పుర గందులఁ గలయుచునూ  
తెప్పలఁ దేలుచుఁ దిరువేంకటగిరి  
యప్పఁడు మహిమల నాడెనే యితఁడు

రేకు: 0052-4 బైరవి సంపుటం: 06-064

పల్లవి: అమ్మమ్మ యేమమ్మ అలమేల్మంగ నాచారమ్మ  
తమ్మి యింట నలరుకొమ్మా వోయమ్మా

చ. 1: నీరిలో నాడల్లడించి నీకే తలవంచి  
నీరికిందాఁ బులకించి నీ రమణుండు  
గోరికొనఁ జెమరించి గోపమే పచరించి  
సారెకు నీయల కిట్టె చాలించవమ్మా

చ. 2: నీకుఁగానె చెయిజూఁచి నిండాఁ గోపమురేఁచి  
మేకొని నీవిరహాన మేను వెంచేని  
యీకడాకడి సతుల హృదయమే పెరరేఁచి  
నాకు మడిచియ్యనైనా నానతియ్యవమ్మా

చ. 3: చక్కదనములె పెంచి నకలముఁగాల దలంచి  
నిక్కపు వేంకటేశుండు నీకె పొంచేని  
మక్కువతో నలమేల్ మంగనాచారమ్మా నీ  
యక్కున నాతని నిట్టె అలరించవమ్మా



రేకు: 0052-5 శ్రీరాగం సంపుటం: 06-065

పల్లవి: చిఱునవ్వు మెఱుఁగారు సిగ్గుల మోముతోడ  
మరగె నిన్నలమేల్మంగ నాచారి

చ. 1: నిలువుఁదురుము మీఁది నెమలిపాదపుడాలు  
తొలి మెఱంగుల మించి దొలకఁగాను  
అలరుచు నినుఁ జూచి అప్పుడె వెరగువడి  
మలయుచు నలమేలుమంగ నాచారి

చ. 2: పరగునీమెడ సరపణులపుయ్యాలలో  
ఊరుటు మురిపమున నూఁగుచును  
గిరికొన్న తమకాన కిందుమిఁదెఱుఁగక  
మరచె మే నలమేలు మంగనాచారి

చ. 3: కంచము గని మోవి కమ్మఁదేనే లారగించి  
లంచముగఁ గనూరి లప్పులు రాల  
యెంచఁగఁ దిరువేంకటేశుఁడు నీ పాఠసజ్జ  
మంచమెక్కె నలమేల్మంగనాచారి

రేకు: 0052-6 శంకరాభరణం సంపుటం: 06-066

పల్లవి: నీడల చూపులు నీకేలే యీ  
వాడక వాడెడి వడ నీకేలే

చ. 1: నిలువుల నటనలు నీకేలే యీ  
నిలుగుల నడపులు నీకేలే  
నెలవులకరంగులు నీకేలే యీ  
కులికెటి నును సిగ్గులు నీకేలే

చ. 2: నెఱుల చెదరులివి నీకేలే యీ  
నెఱవగు చదరులు నీకేలే  
నెఱతనపుసరులు నీకేలే యిదె  
చెఱుగునమూసెదు చెలి నీకేలే

చ. 3: నిక్కపుఁబోఁకులు నీకేలే యిదె  
నిక్కలగంటివి నీకేలే  
నిక్కితి వొరపుల నీకేలే యిదె  
దక్కె వేంకటోత్తముఁడు నీకేలే

రేకు: 0053-1 హిందోళవసంతం సంపుటం: 06-067

పల్లవి: నన్నేల యేచేరే నగుబాట్లు

అన్నింటా నాకె ఘనమై యుండుంగాక

చ. 1: నాకేలె యీసింగారాలు నాకేలె యీనటనలు

ఆకడ నాతఁడు సుఖ మందఁగాను

కైకొనె నాతని చెంతఁ గల దెల్ల నా మనసు

ఆకె పట్టపు దేవు లై యుండుంగాక

చ. 2: నేనేలె యాతనికి నేనేలె బాలకిని

ఊనిన సుఖమునందా నుండఁగాను

కానిక లాకె నవ్వులు కన్నులఁ బట్టఁగను

ఆనేరువులే చవులై యుండుంగాక

చ. 3: వద్దేలె నాతోడి పొందువద్దేలె తనకు

ఒద్దిక లక్కడం గలి గుండఁగాను

గద్దిరియై కలసి వేంకట విభుండు

అద్దో యింకా నన్ను నణకించుంగాక

రేకు: 0053-2 సామంతం సంపుటం: 06-068

పల్లవి: కస్తూరి వాట్లం గరంగేవు మైఠ  
గస్తూరి నాతనిం గమ్మంగ రాదా

చ. 1: నీరు వసంతం నీపైఠజల్లిన  
మారు కుమారు రమణి నీవు  
సారపు నీరతి జవ్వాది చెమటల  
నీరాతనిపై నించంగరాదా

చ. 2: పువ్వులు నీపై బొలుపుగఁ బోసిన  
నెవ్వ దీఠఁగ నీవతని  
రవ్వగు నీ పువరతులఁ గూడి తల  
పువ్వులతని దిగఁ బోయఁగ రాదా

చ. 3: పంకజమునఁ దాఁ బైకొని చేరి  
వెంకటపతి నిను వేయఁగను  
కొంకక నిరతింగూడి నీవు ముఖ  
పంకజ మాతనిఁ బైకొనరాదా

రేకు: 0053-3 దేశాక్షి సంపుటం: 06-069

పల్లవి: మదవికారములు మానేవో, నా  
యెదురనె నీవు నేఁ డింకాఁజేసేవో

చ. 1: నందవ్రజములోన నాఁడు నీవు గొల్ల  
మందల మగువల మరగించినా  
మందులుమాయలు మఱచితివో, యిప్పు  
డిందూ నామీఁద నింకాఁ జేసేవో

చ. 2: నలినాస్తకులుఁడవైనాఁడు నీవు ఇంతిం  
గలకాలమెల్ల నంగడిబెట్టినా  
మలినపు మాటలు మఱచితివో నన్ను  
నెలయించి కాఁకల నింకా సేపేవో

చ. 3: నరసింహుఁడవై నాఁడు నీవు పెక్కు  
మురిపెంపు వికారములఁ బోయినా  
తిరువేంకటేశ పొందితివి నన్ను నీ  
యిర వైన యీ చేత లింకాఁ జేసేవో

రేకు: 0053-4వరాళి-ఏకతాళి సంపుటం: 06-070

పల్లవి: ఇప్పుడిటు విభుఁ బాసి యింతలోననె నేఁడు  
తప్పు లోపలి తప్పు ధైవమా చెలికి

చ. 1: నగవు లోపలి యలపు నంపైన పాలయలుక  
పగటు లోపలి వెరగు పచ్చివేఁడి  
మొగము కాంతుల మెఱపు ముంచు నలకల చెదరు  
పగలు చీకట్లాయె బాపురా చెలికి

చ. 2: బలిమి లోపలి భయము పలుకుఁదేనెల కనరు  
చెలిమి లోపలి చేదుఁచింత చెలికి  
బలుపుఁగుచముల లోని బట్టబయ లగు నడుము  
కలిమి లోపలి లేమి కటకటా చెలికి

చ. 3: నిడుపు లోపలి కురుచ నీడలోపలియెండ  
వడిమంచి తరువు విడువని తమకము  
కడువేంకటేశ్వరుని కౌఁగిటను పరవశము  
మడుఁగు లోపలి మైల మాన దీ చెలికి

రేకు: 0053-5 సామంతం సంపుటం: 06-071

పల్లవి: విరహపు రాజదే విడిదికి రాగా  
సిరులఁ జేసె నిదె సింగారములూ

చ. 1: నెలఁత నుదుటిపై నీలపుఁగురులనె  
తోలుతనె కట్టెను తోరణము  
మొలకచెమటలనె ముత్యపు ముగ్గులు  
అలరిచె మదనుం డడె చెలిమేన

చ. 2: దట్టముగాఁ జింతాలతనే వడిఁ  
బెట్టెఁ జప్పరము పెనఁగొనఁగ  
పట్టినమైతావుల పరిమళములు  
కట్టించెను చెంగట వలరాజా

చ. 3: విందగు వేంకట విభుని ప్రేమచేఁ  
బొందుగఁ బెట్టెను బోనాలు  
ఇందువదన క్రిందిరావిభుని  
కందుదేర నలుకలు చవిచేసె

రేకు: 0053-6 శ్రీరాగం సంపుటం: 06-072

పల్లవి: తెలియ దెవ్వరికిని దేవదేవేశ యీ

నెలత భావం బెల్ల నీవెఱుగు దికనూ

చ. 1: నిలుచు దలయూచు గన్నీరు వాలిక గోళ్ల

జినుకు నివ్వెఱుగుపడు జింతించును

పులకించు నలయు దలపోయు నిను జిత్తమున

నిలువునంగన విధము నీ వెఱుగు దికను

చ. 2: కమలంబు చెక్కుతో గదియించు నెన్నదుట

చెమట బయ్యెడ దుడుచు సెలవినగును

తమకంపుగోరికలు తరుణి యిదె నినుజాసి

నిమిష మోర్వగలేదు నీ వెఱుగు దికను

చ. 3: వెక్కసపు నునుదురుము వెడవదల నేరదు

చిక్కుదేరగ గొంతసిగ్గు వడును

ఇక్కువల దిరువేంకటేశ నిను గూడె నిదె

నిక్కమీ చెలివగల నీవెఱుగు దికనూ



రేకు: 0054-1 పాడి సంపుటం: 06-073

పల్లవి: చింత లేమనుచు జేసితివో

కాంతాళించియు గదలదు మనసు

చ. 1: నిలువున బులకలు నిండెను నామెయి  
దలపున నేమని తలచితివో

సాలసియు నిను గడు సోకకగ నాడకగ  
దలచియు నాలిక దగులదు మాట

చ. 2: తాపమె హృదయము దాకెం బయిపయి  
చూపుల నేమని చూచితివో

కోపము కన్నుల గురిసి మోమున  
నేవున జిఱునగ వెడయదు నాకు

చ. 3: ఆగిన కుచముల నలసారగ నా

కొంగిట నేమని కలసితివో

రాగవు వేంకట రమణుని చెమటల

దోగియు వేడుక దొలగదు నాకు

రేకు: 0054-2 సాళంగనాట సంపుటం: 06-074

పల్లవి: పలుకుదేనెల తల్లి పవళించెను

కలికితనముల విభునిఁ గలసినది గాన

చ. 1: నిగనిగని మోముపై నెఱులు గెలకులఁ జెదర

పగలైన దాఁకఁ జెలి పవళించెను

తెగని పరిణతులతోఁ దెల్లవాఱినదాఁక

జగదేకపతి మనసు జట్టిగొనెఁగాన

చ. 2: కొంగుజాఱిన మెఱుఁగు గుబ్బలొలయఁగఁ దరుణి

బంగారు మేడపైఁ బవళించెను

చెంగలువ కనుఁగొనల సింగారములు దొలఁక

నంగజగురినితోడ నలసినదికాన

చ. 3: మురిపెంపు నటనతో ముత్యాలమలఁగుపై

పరవశంబునఁ దరుణి పవళించెను

తిరువేకటచలాధిపుని కౌఁగిటఁ గలసి

యరవిరైననుఁ జెమట నంటినదికాన

రేకు: 0054-3 సామంతం సంపుటం: 06-075

పల్లవి: మంటలంటా బెదరీని మాణిక్యాలు చూచి చెలి  
యింటిలోనూ నెరవాయె నేమిసేతమే

చ. 1: నిండుఁబరితాపమున నీలపుమణులమేడ  
నుండరాక దేహమెల్ల నుమ్మగించంగా  
పండు వెన్నెలల మంచిబయట నిలిచిచెలి  
యెండనవి తల్లడించె నేమిసేతమే

చ. 2: గ్రక్కనఁ జెలులుచేరి కప్పురపు బాగాలు  
చెక్కువట్టి కదలించి చేతి కియ్యంగా  
పాక్కుచుఁ జెలులఁ గన్ను బొమ్మలవిండ్లఁగోప  
మెక్కువట్టి యేయ జూచి నేమిసేతమే

చ. 3: పాయక వేంకటపతి పచ్చఁబట్టు ముసుఁగులో  
సోయగపు రతులను చొక్కుచునుండి  
రాయడి నెవ్వతె పసపాయెనో పచ్చడమని  
యేయెడ నైనా దూరే నేమిసేతమే

రేకు: 0054-4 పాడి సంపుటం: 06-076

పల్లవి: నెఱజాణ తనమూ నీ కింత కలదట  
చిఱునవ్వు జెలికింత చింతైనవలదా

చ. 1: నిక్కమైన బిగువు నీకింత గలదట  
చక్కనియింతికి వద్దా జడనైనాను  
ఎక్కడో నీమనసు ఎంతైన గలదట  
చెక్కు మీద దరుణికి జేయైన వలదా

చ. 2: నెలకొన్నకసరు నీ కింత గలదట  
వెలదిమతికి వద్దా వెరగైనా  
నిలువుఱెలువమూ నీకింత కలదట  
కలికి చెలికి గొంత కాఁడైన వలదా

చ. 3: నీమేనివెరవూ నీ కింతకలదట  
భామకు వద్దా తలప ట్టయినా  
నేమము వేంకటేశ నీ కింతగలదట  
కామినికి నింత వద్దా కౌఁగిట నీచనవూ

రేకు: 0054-5 సామంతం సంపుటం: 06-077

పల్లవి: ఎరవు గడు సత మాయె నిదియెకదవె

అరపీడుటే సాబగు లాయె దురుమునకు

చ. 1: నిక్కముగ ననలమున నీరు జనియించెనను

టీక్కడనె పాడగంటి మిదియుగదవె

పాక్కుచును విరహోగ్ని బొరలగాఁ జెలిమేనఁ

జక్కఁ బైపై బొడమె జవ్వాది చెమట

చ. 2: కలుగు ననలంబుకడ గాలి యనగా నదియు

నెలమి నిచ్చట కలిగె నిదయెకదవె

చెలగేటి చెలిమేనఁ జిత్త జాగ్నికిందోడు

నిలువ నియ్యక కలిగె నిట్టార్పుగాలి

చ. 3: నీడల నెండలును నెయ్య మలరంగఁ గూడు

టీడనే పాడగంటి మిదియుగదవె

వేడు కలరంగఁ దిరువేకటేశ్వరుఁ గూడి

వాడుదేరంగఁ గలిగె వనిత పరవశము

రేకు: 0054-6 భూపాళం సంపుటం: 06-078

పల్లవి: నిండిన యాసల యెండ నీడలాయె నేటికే

బెండువడ్డ మేనుదీగె బీరువోయేనేటికే

చ. 1: నుదురైనశశి నీచన్నుల కేల జాఱెనె

చెదరి నీముత్యాలు చెక్కుల కే లెక్కెనే

ముదిత నీతో సిగ్గు ముంగి లేల వెళ్లెనే

నిదురమానిన మోము నిగ్గులేల తోచెనె

చ. 2: బచ్చన నీ సింగారము బయలేఱికాయెనే

ముచ్చట నీ మాటలకు ముసుగేల జాఱెనే

వెచ్చిన నీ మేని సాంపు వింతదోచె నేటికే

మచ్చిక నీకోరికలు మదమెక్కె నేటికే

చ. 3: చూపులు వెన్నెలమించుఁ జూరలాడె నేటికే

కోపపు నీజంకెనలగొనబాయె నేటికే

ఏవుమీటి తిరువేంకటేశుఁ గూడి నీకుఁ

దాపలైనతలఁపులు దరిచేరె నేటికే

రేకు: 0055-1వరాళి సంపుటం: 06-079

పల్లవి: నీకువలచిన సతికి నెగులు గలదా మీద

నీ కరుణ మఱవ కింతియ చాలును

చ. 1: నీ వంటి చతురునకు నిక్కంబుగా వలచి

జీవంబు విడిచినా సేగిగలదా

భావముల నినుదలచి పడఁతి యిట్లాయెనని

ఆవేళ నను దలఁచు మంతేచాలు

చ. 2: తగిలి నినుఁ బాసి సంతాపదావాగ్ని నిటు

నొగిలి నా నాకిందు నొప్పిగలదా

పగదేర మరుని పూ బాణములఁ దెగినపాం

దుగ నప్పుడైన వగతువుగా నీవు

చ. 3: కూరుముల నిటు నిన్నుఁ గూడినలతాంగికిని

వేఱె యిఁక మరుచేతి వెఱపు గలదా

సారమతి వేంకటేశ్వర నన్ను నలయించి

యీరీతి నైనఁ జన విత్తుగా నీవు

రేకు: 0055-2 భైరవి సంపుటం: 06-080

పల్లవి: భామ తొల్లిటి పూజఫలము సఫలముగాను  
యేమఱక వేడుకల నిట్లఁ బూజించె

చ. 1: నొసలిలేఁ జెమటలను నునుఁగురులఁ బూజించె  
కసిగాట్ల నధరంబు కలయఁ బూజించె  
కొసరు కనుఁగవ కెంపు కొనలఁ బూజించె  
వసివాడు మేనిపై వాసనలఁ బూజించె

చ. 2: మొలకనవ్వుల ముద్దుమో మలరఁ బూజించె  
చిలుకుఁ జూపుల లోని సిగ్గుఁ బూజించె  
నిలువుఁబులకలచేత నిలువెల్లఁ బూజించె  
నెలఁతచనుదోయి క్రొన్నెలలఁ బూజించె

చ. 3: మనసు గోరికల కళ మర్మములఁ బూజించె  
గొనకొన్న రతులచేఁ గొలికి పూజించె  
ఎనసి శ్రీ తిరువేంకటేశు కౌఁగిటిలోన  
వనిత సంభోగ పరవశముఁ బూజించె



రేకు: 0055-3 పాడి సంపుటం: 06-081

పల్లవి: ఘుమ్మనియెడిశ్రుతి గూడగను  
కమ్మని నేతులు కాగగంజెలగె

చ. 1: నీలవర్ణుడని నీరజాక్షుడని  
బాలుని నతివలు పాడేరో

పాలు విదుకుచును బానల కాగుల  
సోలి పెరుగు త్రచ్చుచు జెలరేగి

చ. 2: మందరధరుడని మాధవుడని గో  
విందుని బాడేరు వెలదు లిదె

నందవ్రజమున నలుగడ నావుల  
మందల బేయల మంచిరవముల

చ. 3: వేంకటపతి యని వేదనిలయుడని  
పంకజనాభుని బాడేరో

అంకులచేతను నలరురవంబుల  
బింకపుమాటల బృందావనమున

రేకు: 0055-4 సామంతం సంపుటం: 06-082

- పల్లవి: కొమ్మ నీ వెవో కోపంతు వతఁడు  
రమ్మనఁగఁ బిలువ నిటు రావమ్మా
- చ. 1: నెయ్య మెఱింగి చెలియ నీవె ఘో యతనితో  
చయ్యాటములనే పగ చాటేవు  
కయ్యపుమాటలకు కనుచూపు కాఁకలకు  
నియ్యకొన కతనిచన వియ్యవమ్మా
- చ. 2: అందముగ నతఁడు మాటాడఁగా నతనితో  
మందమందమె కాని మాటాడవు  
గొంది నిందాఁక చెక్కునఁ జేయి తియ్యవిదె  
మందలింఁచక వెనక మఱవవమ్మా
- చ. 3: ఇప్పుడిదె తిరువేంకటేశ్వరుఁడు పచ్చడము  
కప్పఁగానే కొంత కసరేవు  
రెప్పలను నవ్వు పఱరించి తింతటిలోన  
నెప్పుడును నిటువలెనె యెనయవమ్మా

రేకు: 0055-5 భూపాళం సంపుటం: 06-083

పల్లవి: అంతదొడ్డవారమా అందుకుఁ దగుదుమా  
మంతనపు మాటల మరగించేవు

చ. 1: నిన్నుఁ బోలువారమా నీయంతవారమా  
వెన్నెలుఁ జల్లలు నమ్మువెలఁదులము  
పన్నిన యీ రత్నాల బంగారుటిండ్లలో  
యెన్నకైన తూఁగుమంచు మెక్కు మనేవు

చ. 2: చెప్పరానివారమా చెమటపై వారమా  
కప్పురంపుఁ జవి యెఱుఁగనివారమా  
చిప్పిలేటితేనెల సేమంతివిరుల  
చప్పరములోనికి సారెఁ బిలిచేవు

చ. 3: జంకెనలవారమా సరసపు వారమా  
మంకుమంకు మాటల మందవారమా  
వేంకటాద్రి విభుఁడా వేడుకలరాయఁడా  
తెంకికి నెప్పరిగమిఁదికి రమ్మనేవు

రేకు: 0055-6 ముఖారి సంపుటం: 06-084

పల్లవి: నినుఁ బాసినయట్లు నెలఁతకు వియోగదశ  
లెన్నడునుఁ దోప విది యేమోగాని

చ. 1: నినుఁ దలచి లలితాంగి నీరూప మాత్మలోఁ  
గని నీవు నవి బయలు కౌఁగిలించినది  
తనర నాకాశతత్త్వము నీమహత్త్వమని  
వనిత యెవ్వరిచేత వినెనోకాని

చ. 2: నినుఁ బొగడి నీరూపు కనుదోయి కెదురైన  
తనివి దీఱక బయలు తగఁ జూడఁదొడఁగి  
మునుకొన్న సర్వతోముఖుఁడ వనఁగా నిన్ను  
వెనుక కే భావమున వినెనో కాని

చ. 3: తలఁపునను వాకుననుఁ దలఁచఁ దలఁచఁగ నీవు  
కలసి యీ కమలాక్షిఁ గౌగిలింఱితివి  
తెలసితిమి వేంకటాధిపతి నీ విన్నింటఁ  
గలవనెడిమాట నిక్కంబువోకాని

రేకు: 0056-1 రామక్రియ సంపుటం: 06-085

పల్లవి: నతు మమ తాసన్మానస్త్వదీయ  
నితాంతహితసరణీం నమామి

చ. 1: న వదతు భవాన్ జనార్దన ఘనరతి  
వివాదపచనం వృధా వృధా  
తవ మృదువేదసుధామయవచనై  
ర్వివిధావశపదవీం వహామి

చ. 2: న భజతు మాం కరుణానిధే భవ  
ద్విభవవినయశ్చ వృధా వృధా  
త్రిభువన సుఖకర దివ్యరూప తే  
ప్రభుతయాపరాభవం భజామి

చ. 3: న చలతు వేంకటానాథ మాం వినా  
విచరణమపి తే వృధా వృధా  
సుచరిత్రస్త్వం సుభగస్త్వం త్వాం  
కుచయో: పులకాంకురై ధ రామి

రేకు: 0056-2 కన్నడగౌళ సంపుటం: 06-086

పల్లవి: ఒప్పమి మేలై యొనఁగూడె నాకు  
నె(త?)ప్పులే ఒప్పపుట చెప్పనేలమ్మా

చ. 1: నవ్వులచూపులు నాఁటినచోటు  
నొప్పులు సేయక నొచ్చినే  
దవ్వులమాటలు తాఁకినతావూ  
రవ్వులచేతల రాఁగినే

చ. 2: తియ్యపుఁ జేతలఁ దైవ్విసచోటు  
వయ్యమై హృదయము నాడినె  
కయ్యపుఁ గాఁకలఁ గ్రాఁగినతావూ  
ఒయ్యన పై పై నుడికినే

చ. 3: కొండలరాయనిఁ గూడిన మనసూ  
కొండయి లోలోనె కూడినే  
నిండిన తమకము నించిన యతఁడూ  
మెండైన నాప్రేమ మెచ్చినే

- రేకు: 0056-3 ఆహిరి సంపుటం: 06-087
- పల్లవి: ఇన్నియును దగ్గరికి నీయింతి కిదె యిప్పుడు  
కన్నియల కిందరికి గలిగె మోహములూ
- చ. 1: నిగనిగని మెఱుగగు వెన్నెల మోమునకు గలిగె  
చిగురుమోవికి గలిగె జిఱునగవులు  
పగఱుగనుగొనల బలపలని కెంపులు గలిగె  
పాగరుజెమటలు గలిగె పాలతిచెక్కులను
- చ. 2: ఒయ్యార మగు నలపు లువిదమేనికి గలిగె  
గయ్యళి నడపులకు గలిగె మురిపెములు  
తొయ్యలికి గలిగె సంతోషంపు బరవశము  
పయ్యెదకు గలిగె బయిపైని నునుఱబూత
- చ. 3: వెలది కిప్పుడు గలిగె వేంకటేశ్వరు కరుణ  
తలఱపులకు గలిగె చింతా వియోగంబు  
పులకలకు గలిగె దలఱపులలోని జొంపములు  
అలుకలకు గలిగె బాయని విలాసములు

రేకు: 0056-4 సామంతం సంపుటం: 06-088

- పల్లవి: పలుకులందేనియ లొలికెడిచక్కని  
వెలదులు కోనేటి విభుని బాడెదరె
- చ. 1: నలికపుజూపుల నగవుల నునుసిగ్గు  
దొలకంగ నిగ్గు దోచంగ  
కలికికి కన్నుగవ కాంతలు ప్రేమ  
నెలయించి తిరువేంకటేశుని బాడెదరె
- చ. 2: పెదవుల సన్నపు బీటల మెఱుగులు  
పాదలంగ ముద్దులు పాలయంగా  
వదనము సొబగులు వనితలు కడు  
గదసి వెంకటగిరి ఘనుని బాడెదరె
- చ. 3: భారపు గుచముల కన్నీటి చెమటలు  
జారంగా తావిచల్లంగా  
కూరిమి రచనలు గొసరుచు గడు  
ధీరుని గోనేటి తిమ్మని బాడెదరె



రేకు: 0056-5 సామంతం సంపుటం: 06-089

పల్లవి: ఎట్టు దొరికెనె చెలియ యిద్దరికి నిటువంటి

పట్టనిలుపగరాని బరువైన వలపు

చ. 1: నిడివి తమకములచే నిట్టూర్పు లివె నీకు

అడియాస తమకంబు లాతనికిని

కడలేని వేదనల కన్నీళ్లివే నీకు

అడరుఁబరితాపంబు లాతనికిని

చ. 2: గుఱుతైన యతనిపై గోరాటలదె నీకు

అరుదైన ప్రియమాన మాతనికిని

పురిగొన్న విరహమునఁ బొరలాట లవె నీకు

ఆరమరపుఁ బరవశము లాతనికిని

చ. 3: ఎనసి యాతనిరాక కెదురుచూచుట నీకు

అనుకూలుఁడై కలయు టాతనికిని

అనయంబు తిరువేంకటాధీశుఁ డిడె నీకు

అనుభవన కెల్ల నీ వాతనికిని

రేకు: 0056-6 భైరవి సంపుటం: 06-090

పల్లవి: పట్ట కింత మాచెఱఁగు బాచఁడా నాఁడె

పుట్టెఁ గట్టితివి కుల మోబాచఁడా

చ. 1: పలుకుల వాదాలబాచఁడా యిట్టె

పలునీళ్ల మునిగె బాచఁడా

పలువంచలఁ బొరలే బాచఁడా యిట్టె

వొలికిజంటలఁ గోప మోబాచఁడా

చ. 2: పాయనియాసాదపు బాచఁడా ఇట్టె

బాయిటఁ బడె నీ విద్య బాచఁడా

పాయపు తల జడల బాచఁడా యిట్టె

వోయ్యు బతిమాలకు మోబాచఁడా

చ. 3: పారవేసేపు సిగ్గెల్ల బాచఁడా యిట్టె

పాఱుతెంచేటి కమ్మటి బాచఁడా

భారపు వేంకటగిరి బాచఁడా మమ్ము

నోరసేయక కూడితి వోబాచఁడా

రేకు: 0057-1 నాట సంపుటం: 06-091

పల్లవి: ఇంకా నేటికి నింతులు

వేకంటరాయుడ విడు విడు చెఱఁగూ

చ. 1: పిరిగొన్న ముత్యపుఁ బేరులనడుమను

తెరవను దాఁచుక తిరుగుచును

కెరలుచు నాకొఁగిటికి దగ్గఱేవు

వెఱవు లేక నీవు విడువిడు చెఱఁగూ

చ. 2: ప్రిమ మలర నతి బింకపునీనగు

మోమున నలముక మురియుచును

తామసమతితో తమ్ముల మిడుకొని

వేమరుఁ గోరక విడు విడు చెఱఁగూ

చ. 3: చుట్టుఁద పారపు చుంగుల నడుమను

పెట్టితి వింపున ప్రియసతిని

రట్టడి వేంకట రమణుఁడ కలసితి

వెట్టిగాద యింక నిడు విడు చెఱఁగూ

రేకు: 0057-2 శ్రీరాగం సంపుటం: 06-092

పల్లవి: కటకటా విరహు లెక్కడ బ్రదుకగలవారు  
కుటింలపుఁ గీరముల గూఁటఁ బడ వాయె

చ. 1: పంచబాణునకు నాపద లెందు లేవాయె  
మంచుఁగిరణము లతనిమీద మణఁగదాయె  
పెంచుకోవలనోరు పెడతటికిఁ బోదాయె  
చంచరీకములకునుఁ జావు లేదాయె

చ. 2: చిగురాకుఁ గులమునకుఁ జే టెందు లేదాయె  
పగటు నునుగాలిఁ బెనుఁబాము దినదాయె  
సాగఁసుగమ్మని విరులచొప్పుణఁగి పోదాయె  
బిగువు నామనిమీఁదఁ బిడుగువడదాయె

చ. 3: తిరువేంకటాచలాధిపుని కరుణారసము  
తరుణులకు నందఱికి దైవాఱదాయె  
పరివోని సురత సంపదలఁ దెప్పలఁదేలి  
వరవధూతతికిఁ బరవశము లేదాయె

రేకు: 0057-3శంకరాభరణం సంపుటం: 06-093

పల్లవి: కుటిలా లేటికి కోమలియెడ నే  
డిటువలె జేయగ నిం పానా

చ. 1: పుష్పాడిచల్లిన బొక్కెటిదేహము  
కప్పుర మేటికి గలుపేరె  
ఒప్పుగ వేసి శ్లోలనిదేహము  
నిప్పులు చల్లగ నిలచినా

చ. 2: వెన్నెలబాయట వేగెటిమేనికి  
పన్నీ రేటికి బామేరె  
సున్నపురాతికి జొబ్బిల నుదకము  
నున్నతి జల్లగ నోర్చినా

చ. 3: తిరువేంకటపతి తెప్పల దేలగ  
తరుణికి నేటికి దాపములూ  
దొరకొని దైవముతో మాటలాడగ  
పరికెలు వెట్టగ బాడెనా

రేకు: 0057-4 కాంబోది సంపుటం: 06-094

పల్లవి: ఇన్నియుఁ గొత్తలు దోచె నింతలోనె చెలి నీకు

విన్నని నగవు లెస్సవిధ మేఁటి కాయెనే

చ. 1: పెట్టిన కస్తూరి బొట్టు పెదవిపై కేలా జాఱె

కట్టిన చెంగావి కెంపు కన్నుల కే లెక్కెనె

పుట్టిన లేజమటలు పులక లేఁటికిఁ గప్పె

పట్టిన తామరమొగ్గ పదనేఁటి కాయెనే

చ. 2: కప్పిన పయ్యదకొంగు కడకు నేఁటికి జాఱె

తిప్పిన మొగములోన తెలివేఁటికుండెనే

చెప్పిన మాటలలోన చిఱునవ్వు లేల తోచె

ఁజ్ఞెన చెలువ నీకు నొరుపేఁటి కాయెనే

చ. 3: నిండిన సైరణలకు నిజ మేల లేదాయె

పండిన కోరికలకు ప్రాణ మేల వచ్చెనే

కొండలలో నెలకొన్న కోనేటిరాయఁడు గూడె

యెండ లేని నీడ నీకు నితవేల ఆయెనే

రేకు: 0057-5 సామంతం సంపుటం: 06-095

పల్లవి: చక్కదనములు గొంత జాణతనములు గొంత నీ

వెక్కసము లెల్ల జాలు వేసాల బోకురా

చ. 1: పూసిన తట్టు పుణుగు బూమిలోనా లేనివింత

వాసనై లోకము వారి వలపించగా

ఆసలనే మమ్ము గడు నలయించే వోరి నీవు

చేసినట్టే చేతు గాని చెఱుగు విడువరా

చ. 2: మెత్తినట్టి మృగనాభి మేన నెల్ల నిండె నిత్య

కొత్తలై నీ సాబగెల్ల గుప్పళించంగా

బిత్తరి చూపులతోడ ప్రియమైన కడకేగి

వత్తుగాని అంతకు నీవన్నె చూడనియ్యరా

చ. 3: కట్టినట్టి పచ్చబుట్టు కమ్మని పువ్వులతావి

యిట్టు నట్టు నెల్లవారి నెలయించగా

దిట్టనాయకుడ వోరి తిరువేంకటేశ నీ

పట్టినచలమే దక్కె బాపు వూరకుండరా

రేకు: 0057-6 ముఖారి సంపుటం: 06-096

పల్లవి: అడవిచాటున నుండి యాటదానను న  
న్నుడి కించే వేరా నీ వుడుకునను

చ. 1: పించెపుఁ బయ్యెదలోని పెనుగుబ్బలు మూయుచు  
చెంచెత యేల యేచేవె చెల్లబో నన్ను  
మంచుబులకలచాటు మగనాలిగుబ్బలు సో  
ధించి చూచే వేరా తెట్టెదెరువునను

చ. 2: తొలుకరి మెఱుఁగుల తొడలయాకుఁజీరచె  
నలయించే వేఱికి నీ వయ్యో నన్ను  
నులివెచ్చమాటల నొవ్వ నామనము సోఁకఁ  
బలికే వదేర బట్టబాయిటను

చ. 3: చిక్కనితేనెలతావి చిగురుమోవి నవ్వుచు  
చక్కఁజూడ కేల పగచాటేవె నన్ను  
చక్కని వేంకటగిరిస్వామి నాకొఁగిలి నీకు  
పుక్కట దొరకె పొట్టబొరుగుననూ



రేకు: 0058-1 ఆహిరి సంపుటం: 06-097

పల్లవి: అపు డేమనె నేమను మనెను  
తపమే విరహాపుఁ దాపమనె

చ. 1: పవనజ యేమనె పడఁతి మఱేమనె  
అవనిజ నిను నేమను మనెను  
రవికులేంద్ర భారము ప్రాణంబనై  
ఇవల నెట్ల దరియించే ననె

చ. 2: యింకా నేమనె యింతి మఱేమనె  
కొంకక యేమని కొసరుమనె  
బొంకులదేహము పోదిది వేగనె  
చింకవేట యిటు చేసె ననె

చ. 3: నను నేమనె ప్రాణము మన కొకటనె  
తనకు నీవలెనె తాపమనె  
మనుకులేక ప్రేమపుమనకూటమి  
ఘనవేంకటగిరిఁ గంటి ననె

రేకు: 0058-2 ఆహిరి సంపుటం: 06-098

- పల్లవి: అంతకంతకును వెఱపయ్యాని  
యెంత నను వలపించి యేడేవో యనుచు
- చ. 1: పయ్యె దెడలించి గుబ్బల నిన్ను నలమఁ బ్రియ  
మయ్యాని మిగుల వెఱ పయ్యాని  
గయ్యాళి రతుల ననుఁ గరఁగించి మరుబారి  
నుయ్యాల పాలయలుక నూఁచేవో యనుచు
- చ. 2: వెడవెడని తమ్ములము వీడుదోడాడ మన  
సడరీని తలఁచ వెఱపయ్యాని  
వడిలోక మేలు దేవర దివ్యవదనంబు  
కడుల నెంగిలని యొరులుగందురో యనుచు
- చ. 3: గొప్ప సవరంబు నాకొప్పులో ముడిచేవు  
అప్పటి నాకు వెఱపయ్యాని  
చెప్పఁగడు నరు డైన శ్రీవేంకటేశ యిది  
యిప్పు డెవ్వతెకు నీ విత్తువోయనుచు

రేకు: 0058-3 పాడి సంపుటం: 06-099

పల్లవి: తోడనే వుండెరువ మందు నేరిచెనె

విడని తలంపు లివి వేగినె తామును

చ. 1: పతి బాసి మేను తాపమైన నాయెగాక

యితవైన యూరుపుల కేమి మూడెనె

సతతము నా హృదయజలజములో బాయని

యతని నంటియు దాప మందెనె తామును

చ. 2: కినిసి కోరికలు వేగినను వేగెగాక

తనివోని కన్ను లేల తమకించినె

యెనలేని చూపులనె యెదుట బ్రాణ విభుని

గనుగొనుచు వగల గందినే తామును

చ. 3: అరిది ముదములకు నక్కరయిన నాయెగాక

పరవశముల కేమి బాధ వచ్చెనె

దిరు వేంకటగిరి దేవుని కౌగిట గూడి

బిరుసుగ మేను మఱిపించినె తామును

రేకు: 0058-4 ఆహిరి సంపుటం: 06-100

పల్లవి: ఆకాశపాకాశ మాయె గోమలినడుము

వైకుంఠపతిపాండు వడిఁ దెలుపుకొఱకు

చ. 1: పరగఁ గెమ్మొవిపై పగలు చుక్కలు వొడిచె

పరివేషమ్మగనాభిఁ బరగె మోము

మరునిసమరమునఁ గోమలి విభునితోఁ జెనకు

సరసతల కిదియ సూచన చంద మాయె

చ. 2: ఎలమి బొమ్మలజంకె లింద్రధనువులు వొడిచె

మొలచెఁ గన్నులఁగావి మొయిలు ఘనమ్మె

కొలఁది కగ్గలపుఁగుంకుమచెమట నెత్తురులు

పాలఁతిపైఁ గురియుటకుఁ బోటివలె నాయె

చ. 3: అంగనకునెడమతోడ అదరి భూకంపంబు

సంగతి వహించెఁ జంచలము లేక

ఇంగితంబుగ వేంకటేశుఁ గూడినపాండు

కొంగుబంగారమ్మై కోరికలు మీఱె

రేకు: 0058-5 సామంతం సంపుటం: 06-101

పల్లవి: ఎటువంటి మోహమో యెట్టితమకమో కాని  
తటుకనను దేహ మంతయు మఱచెఁ జెలియ

చ. 1: పలుకుదేనెలఁ గొసరి పసిఁడి కిన్నెర మీఁటి  
పలుచ నెలుఁగున నిన్నుఁ బాడి పాడి  
కలికి కన్నీరు బంగారు పయ్యద నొలుక  
తలయూఁచి తనలోనె తలవంచుఁ జెలియ

చ. 2: పడఁతి నీవునుఁ దాను పపళించు పరపువై  
పాడము పరితాపమునఁ బొరలి పారలి  
జడిగొన్న జవ్వాది జారు చెమటలఁ దోఁగి  
యుడుకు నూరుపుల నుసురుసురాయెఁ జెలియ

చ. 3: తావి చల్లెడి మోము దమ్మి గడు వికసించె  
లోవెలితి నవ్వులను లోఁగి లోఁగి  
శ్రీవేంకటేశ లక్ష్మీకాంత నినుఁ గలసి  
యీ వైభవము లందె నిదివో చెలియ

రేకు: 0058-6 కాంబోది సంపుటం: 06-102

పల్లవి: ఉప్పవడము గావయ్యా ఉయ్యాలమంచముమిద  
గొప్పగొప్ప కన్నల గోవిందరాజా

చ. 1: పవ్వళించే వీడ వచ్చి పాయనినీయలపెల్ల  
మువ్వంక మే నితోడ ముచ్చట దీఱ  
నవ్వేటి శ్రీ సతి చూపు నాటిన చిత్తపుమేన  
క్రువ్వనికలువదండై గోవిందరాజా

చ. 2: నిద్దరించే వీడ వచ్చి నిలుచున్నయలపెల్ల  
ప్రాద్దువొద్దునకుఁ దీర భోగీంద్రుపై  
యిద్దరు సతులు నీకు నేచిన తాళగతుల  
గుద్దేటి పాదములతో గోవిందరాజా

చ. 3: మెండుగ మేలుకొంటివి మించిన కౌగిటిలోన  
కొండుకపాయపుసిరి కోపించంగా  
ఉండవయ్యా సుఖలీల నుడివోనిస్త్రీయముతో  
కొండలకోనేటిరాయ గోవిందరాజా

రేకు: 0059-1 సామంతం సంపుటం: 06-103

పల్లవి: భ్రమయించే విట్టే పదిమారులు  
నిమిష మేడాయె నీ చేత నాకు

చ. 1: పాతమడుగుగడ్డక బడి యీతకాడవు  
లోతు చొరకురా లోగేవు  
మూతులే గిరువంగ మోము నొచ్చినంత  
బాతి మీఱక బకవక నవ్వకురా

చ. 2: అలవిగాని మోహపు టాసకాడ నీ  
వలుగకురా వెఱవయ్యాని  
అలరి నీటక గొండలైన దేలించేవు  
లలనపై నె నీలా వింత వలెనా

చ. 3: రచ్చరావికింద రంతులె చేసేవు  
బచ్చనమాటల వసకాడ  
రచ్చ చేసే వింక రాతి గుండె తోడ  
వెచ్చపు సాలపుల వేంకట విభుండా

రేకు: 0059-2 రామక్రియ సంపుటం: 06-104

- పల్లవి: విచ్చేయవమ్మా వెన్నెలబొమ్మా  
మచ్చిక మరుని ధాక మగువ నీ రాక
- చ. 1: పంచల పసిండి నిగ్గు వచ్చిదేరే సిగ్గు  
పంచన వలపు తీపు వాలుక చూపు  
కంచపుంబాలకూడు కాకలనీవాడు  
మంచపు నీ తలఁబ్రాలు మట్టెల పాదాలు
- చ. 2: కోవల కొసరుఁబాట కొమ్మరో నీ మాట  
తావులచెంగావి నీ తళుకు మోవి  
గోవ జవ్వాదికరంగు గుబ్బల నీ మెఱుంగు  
భావజు దాడి రొదలు పాదపు నీ కదలు
- చ. 3: ముద్దుల నీ నగపు చిమ్ముల రతి బిగువు  
అద్దలీంపుఁ గసరు మోహంపుఁ గొసరు  
గద్దరి నీ యలపు వెంకటవతి తలఁపు  
అద్దపునీమోము మోహనరతిసాము



రేకు: 0059-3 సామంతం సంపుటం: 06-105

- పల్లవి: మాట లాడనేరని రమణీబో నేను, నా  
మాటలెల్ల బైడి వంటి మాటలే గదె
- చ. 1: పచ్చగందని పడుచు బడతి నేను, నే  
డచ్చి వేసినట్టి వనితనె కదవె  
లచ్చిగొండి నీవంటినెలతనా నేను, యింత  
పెచ్చువెరిగే వదేమె పిన్నదానవా
- చ. 2: మిగులదళము గలమేటిబో నేను, నీ  
దగునింటి ముంగిటి నిధానమంగదే  
జగడాలగంప దింపుసతినా నేను, యింత  
చిగురుగొమ్మ వదేమె చిన్నదానవా
- చ. 3: తలవూ వాడని తరుణినే నేను, నే  
నలరుజవికలోనియాకెనే కదే  
కలికి వేంకటపతి కాంతనేనూ నే  
దొలియింతి నాకంటె దొడ్డదానవా

రేకు: 0059-4 సామంతం సంపుటం: 06-106

పల్లవి: పాద్మ వోయె నింక నేల బూమెలు, యింత

వద్దు నీకు సింగారాలు వచ్చేవో రావో

చ. 1: పల్లవపు బరపుపై పవ్వళించు చెలిలాగు

తల్లడ మయ్యెడి నేము దలచినా

చొల్లెపుఁజాట్ల నీకుఁ జాట్లబట్టె నింతవడి

వల్లడి వలపు కాడ వచ్చేవో రావో

చ. 2: పాడలు వెట్టుచునున్న పాలఁతిభావము చెప్ప

తడఁబడె నాలిక తమకాన

కడు ముత్యపుఁ బేరులె కట్టఁబట్టె మెడనిండ

వడచల్లు చూపుకాడ వచ్చేవో రావో

చ. 3: యింతి మేనిపరితాప మింతేసి నే మెఱింగింప

పంతానికె విచ్చేసితి పైకొని

కంఠునిగురుడ వేంకటరాయ యిటమీఁద

వంతఁబెట్టక యిట్టె వచ్చేవోరావో

రేకు: 0059-5 శంకరాభరణం సంపుటం: 06-107

- పల్లవి: సిగ్గున నీవలె నేఁ జెప్పుకొనఁ గాకా  
దగ్గఱి నాదేహ మంటి దాననైన నమ్మేవా
- చ. 1: పాయ లేక నన్ను బాసి పట్టువెట్టు కొంటినంటా  
మాయలుసేసి వదేర మాఱిమాఱికి  
యాయెడ నేఁ బుట్టుతో నీయెదుటనె నిలుచున్న  
చాయలమాట లనక చాల నీవు నమ్మేవా
- చ. 2: పట్టలేక నన్ను బాసి ప్రాణ మింతా బరవంటా  
వొట్టుక నామీద నీవు వొలవేసేవు  
గుట్టున నేవూరుపులు గుమ్మరించ నెఱుంగక  
పట్టిన నాప్రాణ మిదె పైపై నున్నదిరా
- చ. 3: ఇప్పుడు ననుఁ బాసి యిదె మేను చొక్కెనంటా  
వొప్పుగ నామీదఁదెచ్చి వొళ్లువేసేవు  
కప్పురా పచ్చడము వేంకటగిరీంధ్రుఁడ నాకు  
నప్పుడె నీకంటెను లోనైతి నిదె చాలదా

- రేకు: 0059-6 మలహరిసంపుటం: 06-108
- పల్లవి: మొల్లలేలె నాకు తన్నె ముడుచు కొమ్మనవె నేఁ  
జెల్ల పూవు కొప్పుతావి చెంచుదానను
- చ. 1: పట్టుచీరేటికి నాకు పారిటాకులె చాలు  
దట్టిగట్టుకొమ్మనవే తనమొలనే  
పట్టెమంచ మేలె నాకు పవ్వళించు మనవె నేఁ  
జెట్టుకిందఁ బొరలాడే చెంచుదానను
- చ. 2: సందిదండ లేలె నాకు సంకుఁగడియమె చాలు  
యిందవే యెవ్వతెకైన నిమ్మనవె  
గందమేలె నాకు చక్కని తనకే కాక నేఁ  
జిందువందు చెమట మై చెంచుదానను
- చ. 3: కుచ్చుముత్యా లేలె నాకు గురివిందలె చాలు  
కుచ్చి తనమెడఁ గట్టి కొమ్మనవె  
కచ్చుపెట్టి కూడ వేంకటగిరింధ్రుఁడు నను  
చిచ్చినే నడవిలో చెంచుదాననూ

రేకు: 0060-1 పాడి సంపుటం: 06-109

పల్లవి: పిల్ల గ్రోవి పట్టుమంటూ బెరరేచీని మా  
గొల్లవారి పిల్లగోవి కోరో చల్లా

చ. 1: పాడుమంటూ దండెమీటె బలుమారునుం దా  
వేడుక నెవ్వతెపాట వినవచ్చెనో  
వాడలో జల్లలమ్మే వనిత నింతే శ్రుతి  
గూడి నే బాడేటిచల్ల కోరో చల్లా

చ. 2: చేరి నన్ను నాడుమంటూ జెక్కు నొక్కిని తా  
గారవాన నెవ్వతాట గనివచ్చెనో  
మారుకు మారాడేటి మందవారము మేము  
కోరికి నాడేటి చల్ల కోరో చల్లా

చ. 3: కిన్నెర మీటుమంటూ గెలసేని తన్ను  
గిన్నెర మీట్ల నేది గిలిగెంచెనో  
కన్నుల కలికి వేంకటవతిపై వెట్టి  
గొన్న కిన్నెరగుబ్బల కోరో చల్లా

రేకు: 0060-2 సామంతం సంపుటం: 06-110

పల్లవి: వింత వింత వింతలూ, నీ  
చింతలే పో చిగిరింతలూ,

చ. 1: పోపో పోపో విడవోయీ నీ  
చూపు మాపై జూడించకా,  
రేపే పో రేసులెల్లా నీ  
తీపేపో తీదీవులూ,

చ. 2: చాలుఁ జాలుఁ జాలుఁ బోవోయీ, నీ  
జాలి మాపై జల్లించకా  
రేలేపో రిచ్చలెల్లా నీ  
మేలే మేలే పో మెరమెరలూ

చ. 3: రాఁపు రాఁపు రాఁపు లేలోయీ నీవు  
మాపుదాఁకా మాతోడనే  
యేఁచకు వేంకటేశ నన్ను నీ  
కాపురమే పో కరఁగింతలూ

రేకు: 0060-3 నాదనామక్రియ సంపుటం: 06-111

పల్లవి: చెల్లెఱగా నీవు సేసినచేతలు నీవు  
వొల్లకే విభునింతవొడలు వేఱితివి

చ. 1: పాడవుఁ జందురుఁడు నొప్పులు సేయువిరహలను  
పెడమొకముచేసి నొప్పించేవు  
కడుఁ బలికి కీరములు కారించు విరహలను  
పడతి పగఁబెట్టితివి పలుకకే విభుని

చ. 2: తొలుమెఱుపు మెఱిచి పాంధుల నొంచు నీ వెదుట  
పాలయకే నొంచితివి పాలిఁతి యతని  
బలుపువెన్నెల భంగపఱచు విరహల నింత  
నలఁగించితివి నీవు నవ్వకే విభుని

చ. 3: పన్నీరు విరహలను బరవశముసేయు నీ  
మన్ననఁ గౌఁగిటఁ జేర్చి మరపించితి  
కన్నియరో నీవు వేంకటవిభుని కౌఁగిటను  
ఇన్నిటను గడుమించి తేమి చెప్పడిదే

రేకు: 0060-4శంకరాభరణం సంపుటం: 06-112

పల్లవి: ఓయమ్మ వెరపించె నొకభూతమూ  
రోయక యిన్నిటనుం దిరుగు భూతమూ

చ. 1: పది శిరసుల పెద్ద బమ్మ రాకాసునిని  
జెదరసీక యడిచిన భూతమూ  
మదమున బాలెంత మగువ నెత్తురు పిన్న  
పెదవిఁ బీలీచెఁ బెను భూతమూ

చ. 2: వేయి చేతుల పెద్ద వెడగు దానవునిఁ  
జేయి చాచి యడిచిన భూతమూ  
రాయడింపుచు బెద్దదంటరక్కసుని  
బాయం జీరిన బలు భూతమూ

చ. 3: పడుచుఁ బట్టుక వేచే పసిఁడిదైత్యునిని  
కడుపు చించిన ఘన భూతమూ  
అడరి శ్రీ తిరువేంకటాద్రి మీఁద నుండి  
పాడచూపె నదివో పెంపుడు భూతమూ



రేకు: 0060-5 శ్రీరాగం సంపుటం: 06-113

పల్లవి: జాణతనా లాడే వేలే జంపు గొల్లెతా వోరి

ఆణిముత్యముల చల్ల లవి నీకుఁ గొల్లలా

చ. 1: పోయవే కొసరుఁజల్ల బొంకుగొల్లెతా, వోరి

మాయింటి చల్లెల నీకు మనసయ్యారా

మూయకువే చల్ల చాడిముచ్చు గొల్లెతా వోరి

పోయవో పోవో మాచల్ల పులు సేల నీకును

చ. 2: చిలుకవే గోరం జల్ల జిడ్డుగొల్లెతా వోరి

పలచని చల నీకు బాఁతిగాదురా

కలచవే లోనిచల్ల గబ్బిగొల్లెతా వోరి

తొలరా మా చల్లెల దొరవైతి నీకు

చ. 3: అమ్మకువే చల్లలు వోయ్యారిగొల్లెతా వోరి

క్రమ్మర మాతోడ నిట్టే గయ్యాళించేవు

సామ్మెలం బోయే వేలే సాంపుగొల్లెతా వోరి

దిమ్మరి కోనేటిరాయ తిరమ్మైతి నీకును

రేకు: 0060-6 సామంతం సంపుటం: 06-114

పల్లవి: అందుకే వెఱచేనో యమ్మలాలా తన  
కందువకే పారంబోయి కాలుజారె బిడ్డండు

చ. 1: పాలకడవలును బానలవెన్నలును  
ఓలీం బెట్టి పుట్టపై నుండంగాను  
నేలనుండి యెగసి నిక్కితీసె నిదివో  
పాలు గాను సేయ విడి పడబోయె బిడ్డండు

చ. 2: కమ్మని నేతులును గడ్డల జాన్నలును  
కమ్మి వెద్దకాఁగులతో కాఁగంగాను  
దిమ్మరియ్యె తొడికి తియ్యం బోయా నిదివో  
అమ్మరో వేళ్లు పాక్కి అగ్గిదాకి బిడ్డండు

చ. 3: కోడెలఁ బేయలను కూడఁగట్టి విడిచి  
వోడక వీధులం బరువులు దోలీని  
వేడుక కాఁ డిదెవో వేంకటేశ్వరుఁడు  
ఆడకు నీడకుఁ బాటి అలసీని బిడ్డండు

రేకు: 0061-1 మలహరిసంపుటం: 06-115

పల్లవి: ఆయలేరే యేమి చెప్పి రాతనిసుద్దులు నాకూ

తాయిమక్కళాలె కాక దయగద్దా తనకు

చ. 1: కన్నులఁ జూడనే పట్టె కాఁకలు సేయనే పట్టె

ఇన్నిటా తా నన్నుఁ గూడే దెప్పుడో కాని

సన్నలు సేయనే పట్టె చవులు చూపనే పట్టె

వెన్నెలబాయిటికి రా వేళ లేదు తనకు

చ. 2: నవ్వులు నవ్వనే పట్టె నాలిసేయనే పట్టె

ఇవ్వల నన్నుం గూడేది యెన్నడే తాను

పువ్వుల వేయనే పట్టె బుజ్జగించనే పట్టె

పవ్వళించం బ్రొద్దులేదు పను లేలే తనకు

చ. 3: మాటలాడనే పట్టె మనసు చూడనే పట్టె

ఈటునం గాలు దొక్కేది యెన్నడే తాను

పాటించి శ్రీ వెంకటాదిపతి నన్ను నురముపై

తేటలుగా నెక్కించుక దించ నెడలేదు

రేకు: 0061-2 ముఖారి సంపుటం: 06-116

పల్లవి: పట్ట రైరిగా మిమ్ముఁ బడఁతులు వద్దనుండి  
ఓట్టిచే ముట్టి సరసా లొద్దంటిఁగా

చ. 1: పువ్వులచెండున వేసి పప్పొడి వాటులం బడి  
నొవ్విఁ బడే వేలే కన్నులఁ దిట్టు తా  
అవ్వలివ్వలివెములై అలిగితి రిద్దఱు  
నవ్విస నవ్వి జగడాలు నడుమనే వచ్చెఁగా

చ. 2: చిలుకవే గోరం జల్ల జిడ్డుగొల్లెతా వోరి  
పలచని చల నీకు బాఁతిగాదురా  
కలఁచవే లోనిచల్ల గబ్బిగొల్లెతా వోరి  
తొలరా మా చల్లెల దొరవైతి నీకు

చ. 3: అమ్మకునే చల్లలు వొయ్యారిగొల్లెతా వోరి  
క్రమ్మర మాతోడ నిట్టే గయ్యాళించేవు  
సామ్మెలం బోయే వేలే సాంపుగొల్లెతా వోరి  
దిమ్మరి కోనేటిరాయ తిరమ్మైతి నీకును

రేకు: 0032-1 రామక్రియ సంపుటం: 06-117

పల్లవి: తానే చూడవే యీతండు నన్ను  
పోనీ పోనీ పోనీ ననీనే

చ. 1: చల్ల లమ్మనీడే సారెకు నాపైఁ  
జల్లఁ జల్లఁ చక్కందనమే  
నల్లని జాణుండు వీడే నే  
నొల్ల నొల్ల నొల్ల నోయమ్మా!

చ. 2: పువ్వుల నిప్పుడు వేసినీ నాతో  
నవ్వి నవ్వి నక్కుం జూపుల  
దవ్వుల నీతండు చూడవే నే  
నవ్వా నవ్వా నవ్వా నోయమ్మా!

చ. 3: ఇంకా నలమీ నీతండు నాతోఁ  
గొంకీ కొంకి కోరికల  
వేంకటేశుం డరవిరియ్యే నేఁ  
బొంకా బొంకా బొంకా నోయమ్మా!

రేకు: 0032-2 ఆహిరి సంపుటం: 06-118

పల్లవి: చక్కని బోయ జవరాలు మించు  
చెక్కుపై చేతితో చెలి దూరే నిపుడు

చ. 1: చింతచిగురుదెచ్చి చెలువైన వలపుల  
సంతనమ్మిన బోయ జవరాలు  
కంతుగురుండ నిన్నుగలయంగఁ దలపోసి  
చింతచిగురుచేతఁ జిమిడే నిపుడు

చ. 2: కిన్నర కులుకుల కెరలి జారెడి గుబ్బ  
చన్న మూయదు బోయ జవరాలు  
వెన్నుండ నినుఁ బాసి వెడమాయ కోవల  
కున్నల కులుకులు గులికే నిపుడు

చ. 3: వల్లెవాట్లతోడ వడిఁ బెద్దకన్నుల  
చల్లుఁ జూపులబోయజవరాలు  
నల్లని తిరుమల నాయని కౌఁగిట  
చల్లని చూపుల జంకించె నిపుడు

రేకు: 0032-3ముఖారి సంపుటం: 06-119

పల్లవి: ఏమి సేయఁ గలమయ్య యేలికయ్య  
సోముని కళల మోము చూడకుంటేఁ జూడవు

చ. 1: చెలి చక్కనిది గాదో చిత్త మేమి రాదో  
కొలఁది మీఱిన నీపై కూరిమి లేదో  
ఎల జవ్వనము కొల్ల లీదో వాదో

చ. 2: ఒలసీనొల్లముల నీ వొల్లకుంటే నొల్లవు  
మరుఁ డేమి మతిలేఁడో మఱచి వున్నాఁడో  
గరిమల విలుకాఁడు గాఁడో లేఁడో  
దొరకుం జెఱకు విల్లు తూఁడో యేఁడో  
సీరుల నీచిత్త మిది చేరకుంటేఁ జేరదు

చ. 3: మ్రొక్కనిదే చలమో మోహ మేమి ఖిలమో  
పక్కం బాసినందు కేమిఫలమో  
యెక్కువ వేంకటరాయ యేతులేని ఫాలమో  
మిక్కిలైతి విందాఁక మెచ్చకుంటే మెచ్చవు

రేకు: 0032-4శంకరాభరణం సంపుటం: 06-120

పల్లవి: తమ్మిం దమ్మిం దాఁకె తప్పియించంగా  
అమ్మలై యమ్ములఁ దాఁకె నంతలోననె

చ. 1: చందురుం జందురు నేఁచె జాలికి జాలివుట్టె  
మందమారుతము సోకె మందమాయే గాలి  
తీఁగె సోకి తీఁగ వాడె తేనె దాఁకి తేనె చిందె  
చేఁగ చిగురునం గాఁగె చెంగావి చిగురు

చ. 2: వేంకటేశ్వరునిమిఁద వేంకటేశ్వరుండు వచ్చె  
సంకె మీదసంకె దేరె సకియభాగ్యమే



రేకు: 0032-5 ఆహిరి సంపుటం: 06-121

పల్లవి: బడలివున్నాడడు ఉప్పరిగలోన గుట్టు  
విడిచి విభునిం జేర వచ్చేయవె

చ. 1: చిలుకు నీనగవులే చిలుపాలు నీ  
పలుచని నీ తెలి చూపుం బాశాలు  
చలివేడికసరులే శాకాలు యింపు  
దొలచి నీవతికి విందులు వెట్టవే

చ. 2: జడియు నీ చెమటలే జలకాలు నీ  
కడుమంచి మెయితావి గండాలు  
వెడయూర్పు విసరులే విభవాలు నీ  
పాడముఁ బలుకుల తప్పులు వాపవే

చ. 3: కమ్మని నీమాటలే కప్పురాలు నీ  
తమ్ములపుంజెదరులే తలఁబ్రాలు  
నెమ్మది వేంకటగిరి నిలయుని నీవు  
క్రమ్మఱం గ్రమ్మర నిట్టే కౌఁగిలించవే

రేకు: 0032-6 శ్రీరాగం సంపుటం: 06-122

పల్లవి: పాయపు మీ మీ ఫలమూ, యీ  
కాయపు సుఖములు గైకొనవద్దా

చ. 1: చింతమోముతోడఁ జెక్కునం జేతితో  
నెంతైనం బొదల విదే మమ్మా  
అంతటి రమణుం డబ్బె ననుచు నీ  
చెంతనే కౌఁగిటం జేకొనవద్దా!

చ. 2: విసుగుమోముతో వెరగులాగుతో  
నిసుమంత నవ్వ వేమమ్మా!  
కనరేమి లేక కౌఁగిట నీవిట్టే

చ. 3: అరవిరిరితి నబ్బురపుమేన  
నెరవై వుండే విదేమమ్మా!  
తిరువేంకటేశుం దెగఁగొంటివిట్టే  
ఉరముపై దిగ కుండంగవద్దా

రేకు: 0032-7 శ్రీరాగం సంపుటం: 06-123

పల్లవి: కౌగిట నిన్నుం గలయం గలవాఁడు విరహాన  
వేగక యెట్లానుండు వినవే తరుణి

చ. 1: చిత్తజానలముచేతఁ జిట్లై గందఱుఁబూత  
మెత్తని తనువుమిఁద మెఱయంగా  
ఓత్తిలి యొకతెమిఁద నొరగి పలుకవు నీ  
చిత్త మిప్పు డెందువోయెఁ జెప్పవే తరుణి!

చ. 2: తొంగలి రెప్పలలోని తొలుకరి మెఱుఁగులు  
చెంగలించి నలువంకఁ జెదరంగాను  
బంగారు పతిమవంటి పడఁతి నీమైఁదీఁగ  
ముంగిట వేయక యిట్టై ముయ్యవే తరుణి

చ. 3: వీడినది మొలనూలు విరులు చెదరెం గొంత  
వాడినది కెమ్మొవి వన్నెలై  
కూడితివి చెలి నీవు కోనేటిరాయనిపొందు  
ఈడఁ గొత్తలాయ నేటికే వోతరుణి!

రేకు: 0033-1 హిజ్జజి సంపుటం: 06-124

పల్లవి: ఇయ్యింతిమురిపెము యెట్లుండెనే  
ఓయ్యారముతో నొరపోలికనో యనగా

చ. 1: చక్కని రమణి గుబ్బు చనుదోయి కడు నిండి  
యెక్కువ మద నరేఖ లెట్లుండెనే  
అక్కరతో సతి హృదయమున వలపు విత్త  
దుక్కీగా మరుఁడు గోళ్ళ దున్నించె ననగా

చ. 2: లలనకుంబులక మొలకలపైఁ జెమటలు  
ఎలనవ్వుం జెక్కులపై నెట్లుండెనే  
వలపను నునుంబైరు వాడకుండా మదనుండు  
నెలవుగాఁ బైపైనే నీరు నించె ననగా

చ. 3: అందపు నెఱులలోన నలరురేకులు జాఱి  
యిందువదనకుం దురు మెట్లుండెనే  
కందువ వెంకటవతి కౌఁగిటి పరవశాన  
వందులేక పండి కైవ్రాలెనో యనగా

రేకు: 0033-2 ఆహిరి సంపుటం: 06-125

- పల్లవి: ఇందవయ్య మీసా మ్ము లేల మాకు  
క్రిందుపడి యెవ్వతె యెంగిలి నేల నన్నదో
- చ. 1: చెట్ట వట్టి తియ్యంగానే చేయి దీసుకొనేవు  
ఒట్టు వెట్టుకొని నన్ను నొల్లనంటాను  
రట్టుగ నాముద్దుటుంగరము నీచే జిక్కె నిదే  
పెట్టుకో యెవ్వతెవ్రేలం బెట్టి వేసారినదో
- చ. 2: పాదమువట్టుకొనగానే పలుకవైతివి నాతో  
ఆదరించబడేనంటా అలుకతోడ  
పేదవారము మాకాల పెండెముచిక్కెనిదె వో  
ఏదెస నెవ్వతెకాలిదెరవుదెచ్చినదో
- చ. 3: కోపగించుకొన్న నాకుం గొమ్మనుచుం గంటమాల  
మేపెటితీవులచేత మెడంబెట్టేవు  
ఏవలరదిరువేంకటేశ నాతోనిటువలె  
నీపనికింత సేసితి వింక నేమిసేతువో

రేకు: 0033-3 భూపాళం సంపుటం: 06-126

పల్లవి: సుదతితో నిం తేలని చూపి చెప్పరమ్మా  
ఎదురెదురే చూచి నెటువంటివలపో

చ. 1: చెక్కుమీది చెయ్యి దీయఁ జెప్పరమ్మా దీని,  
చిక్కునిగుబ్బలు మూయఁ జెప్పరమ్మా!  
చిక్కునెఱులు ముడువఁ జెప్పరమ్మా దేహ  
మెక్కడో త నెఱుఁగదు యెటువంటి వలపో

చ. 2: చిత్త మేమిటికి వేచీఁ జెప్పరమ్మా యీ  
చిత్తజాచే నేల నొచ్చీఁ జెప్పరమ్మా!  
చిత్తణివిద్యలు మానఁ జెప్పరమ్మా శిర  
సెత్తి యెవ్వరిని జూడఁ డెటువంటివలపో

చ. 3: చిదుగాయ సిగ్గు లెల్లాఁ జెప్పరమ్మా వొళ్లు  
చిదిమి నా నెఱుఁగదు చెప్పరమ్మా  
చెదరెడిఁ దమకము చెప్పరమ్మా యిప్పు  
డిదె వేంకటేశుఁ గూడె నెటువంటివలపో

రేకు: 0033-4ఆహిరి సంపుటం: 06-127

పల్లవి: లంపుగుబ్బ గొల్లెతల లంజకాడ నీ  
యింపులే వెదకంబట్టి నెట్లరా వోరి!

చ. 1: చెప్పరాని వేడుకల సీగ్గులనే నిన్నాళ్లు  
ఉప్పతిల్లుం గోరికల నుంటిం గాని  
ఇప్పు డింతనిలువలే నేమిసేతు నీచిత్త  
మెప్పుడు గాని రాదో యెట్లరా వోరి

చ. 2: చిల్లర సింగారాలు చెలులు సేయఁగ నేను  
వొల్లనని యిన్నాళ్లు నుంటిం గాని  
మల్లెపూవు వంటినన్ను మాసిన చీర తోడ  
నిల్లు వెళ్లకుండఁ జేసి తెట్లరా వోరి!

చ. 3: కమ్మ నిపానుపున నీ కౌఁగిటలో నిన్నాళ్లు  
ఉమ్మగింపుమేనితో నుంటిం గాని  
దిమ్మరిసేఁతలతోడి తిరువేంకటేశ! నీ  
యెమ్మె లింకా మానలే వెట్లరా వోరి

రేకు: 0033-5 శ్రీరాగం సంపుటం: 06-128

పల్లవి: ఎఱుంగుదు మిదే నీయేతు లెల్లా  
తెఱవల నిటు దినదినము నేఱేవు

చ. 1: చూపులనే తనిపేవు సాలపు లాడేవు  
తీపులం గ్రిందువడేవు తేలించేవు  
ఆపనికి బెట్టుగా న న్నదలించేవు  
మాపటి చేతలకే మచ్చిక చల్లేవు

చ. 2: అడుగరాని దడిగే వాసలు సేసేవు  
మడుగులు గలంచేటి మాట లాడేవు  
అడరి రాయి గరంగ నలపు చూపేవు  
వడి నందనిపనికి వలపు చల్లేవు

చ. 3: చీర వెలిగా నవ్వేవు సిగ్గు విడిచేవు  
మోర నిడుపు చేసుక మూఱులు నాకేవు  
చేరి చెఱంగు వట్టేవు శ్రీవేంకటేశుండా  
సారెకు నిట్టే కూడేవు చనువు లిచ్చేవు



రేకు: 0033-6 శ్రీరాగం సంపుటం: 06-129

పల్లవి: రాను మీకడకు వోరమణులార పూవుం  
బానుపు హరికి నేఁ బఱవవలయు నేఁడు

చ. 1: చెలఁగి దేవుండు నేఁడు సిరితో నేఁటికి నో  
పాలయలుకలవలపులు నటించి  
తలఁపొఁత విరహవేదనల నున్నాఁడు ఈ  
చలిమందు లతనికి చాఁతవలయు నేఁడు

చ. 2: రమణుం డిప్పుడు ఇందిరాదేవియెదుటను  
తమకించి యెవ్వతెనో తలంచెనట  
కమల గోపింపం గాఁకల నారగింపండు ఈ  
హిమజల మతనికి నీయవలయు నేఁడు

చ. 3: వెలఁదిఁ బాసి తిరువేంకటేశ్వరుడు  
కలికియై కౌఁగిటఁ గలసెనట  
తిలకము గరఁగేటి తిరుమేనిచమట యీ  
వెలినుండి పలుమారు విసరవలయు నేఁడు

రేకు: 0034-1 శ్రీరాగం సంపుటం: 06-130

పల్లవి: ఏటితమకమే నా కింకను విని

నాటకములు బడి నమ్మిన వెనుక

చ. 1: చెల్లబో యేలే నాచెలువము వీని

వొల్లనిమేనితో నుడుకుచును

వెల్లాయ మేలే నావిభవము వీని

చల్లగొంగిలి జడిసిన వెనుక

చ. 2: పాలిఁతి నా కేలే యీపాండులు వీని

అలయింతవలపుల నలయుచును

చెలియ నాకేలే యీసిరులు వీని

తలఁ పంతకాఁకలం దగిలిన వెనుక

చ. 3: కదిసి నా కేలే యీగరువము వీని

పాదలుంబరవశానఁ బొరలుచును

ఇదివో శ్రీ వేంకటేశుండు వీని

యుదుటుంగూటముల నే నోసరినవెనుక

రేకు: 0034-2 భైరవి సంపుటం: 06-131

పల్లవి: అంత నంతం దమకాన నలసేపు మా  
వింతగాని పాండు నీకు వేగయంగా

చ. 1: చాయలకే మ్రొక్కేవు సన్నలకే చిక్కేవు  
మాయిల్లు నీకింత మఱిపాయంగా  
పోయినరాతిరి నిన్నుం బోకు మంటాఁ బలుమారు  
చేయివట్టి పెనంగుట చే దాయంగా

చ. 2: మచ్చరాన మలసేపు మాటలనే సాలసేపు  
వెచ్చందనమే నీకు వేగయంగా  
వచ్చివచ్చి నిలిచేవు వాడికలు సేసేవు  
తచ్చన ప్రేమము నీకుం దగవాయంగా

చ. 3: మంచి విడె మిచ్చేవు మనసెల్లాఁ దచ్చేవు  
వంచనలే కిట్టయినా వచ్చేవుగా  
ఎంచరాని తిరువేంకటేశ నన్నుం గూడితివి  
పాంచి పాంచి కానికగాఁ బొందితివిగా

రేకు: 0034-3 శంకరాభరణం సంపుటం: 06-132

పల్లవి: నేర్చితి నీవును నెయ్యము లూని  
తేర్చినతేటలు తెలియవుగా

చ. 1: చదివితి నీవును సాందీపు(ప)నితో  
వెదకే వెదకమును వేదములు  
పెదవులు గదలియుం గదలని  
మదనుని చదువులు నాడవి చదువవుగా

చ. 2: కరచితి నీవును కౌశికమునిచే  
నెఱి నాయుధముల నేరుపులు  
గుఱుతులు సోకిన గుఱ్ఱున సారిగెఱి  
వొఱపులకై దువు లొల్లవుగా

చ. 3: తడిసితి నీవును దగుజలనిధిలో  
నడరుచు మీనమ వై నాఁడు  
కడుఁజెమటల వేంకటపతి నారతిం  
దడసినట్ల మును దడియవుగా

రేకు: 0034-4 కాంబోది సంపుటం: 06-133

పల్లవి: చెలియ మోహము చూడరమ్మా  
చెలియ మోహము నేడు చెలుల కగ్గలమాయ

చ. 1: చిత్త మాతని మీద చేయి చెలియ మీద  
కొత్తైన గమనంబు కొన వేళ్ల మీద  
తత్తరపుఁ దాపంబు తనువల్లి మీద  
బిత్తరపుఁ గోపంబు ప్రియ సతుల మీద

చ. 2: అలపులును సాలపులును అంగజాని మీద  
తలపంత యెడ లేక దైవంబు మీద  
పలుకులును బంతములు ప్రాణంబు మీద  
తెలుపులును తెగువలును దీమసము మీద

చ. 3: ఇంపు సాంపులు వేంకటేశ్వరుని మీద  
గుంపైన చందురులు కుచయుగము మీద  
కెంపుఁ గనుగవచూపు గిలిగింత మీద  
దంపతుల పరిణతులు తమకంబు మీద

రేకు: 0034-5 పాడి సంపుటం: 06-134

పల్లవి: చింతచే జిత్తంబు చిక్కువడిన ట్లాయ  
కాంతక్రొవ్విరుల సింగారంపుఁ దురుము

చ. 1: చెలినుదుట మరుఁడు వ్రాసిన వ్రాతవలె నాయ  
సాలపునను జెదరుంగస్తూరి పట్టు  
జలజ లోచన గుండె జల్లనిన యట్లాయ  
పులక జొంపముల మెఱుపుల చన్నుదోయి

చ. 2: వనిత వలపుల జలధి వడి మునిఁగినట్లాయ  
కొన మిగిలి జారు చెక్కుల చెమటలు  
మనసి జాగ్గుల పొగలు మతి నెగసిన ట్లాయ  
తనివోని నిట్టూర్పు తాపంబు గాలి

చ. 3: కాంత పరిణత(తు)లు లెక్కలు వెట్టినట్లాయ  
కంతు నునురేఖ లంగనమేనను  
అంతరంగమున విభుఁడలముకొనిన ట్లాయ  
సంతసపు వేంకటేశ్వరుపాండు చెలికి

రేకు: 0034-6 సామంతం సంపుటం: 06-135

పల్లవి: పులకజొంపములె పో పుంఖాను పుంఖముల  
తెలుపులును మఱపులును దెచ్చె గోమలికి

చ. 1: చేబెఱుంగనికూన చెలి చిత్తమే కదా  
కోటికిని బడ గెత్తె గోరికలను  
తేటైన తమకములు దీని పొందుననెపో

చ. 2: కలి మెఱుంగని విందు కాంత వయసే కదా  
కలశంబు లెత్తె దమకపు మేడకు  
తెలిగన్నుగవచూపు దీనిచేతలనెపో

చ. 3: తనివెఱుంగనియాన తరుణి వేడుక గదా  
నినుపులై రతులు పెన్నిధు లాయెను  
వినుతింప నిదియపో వేంకటేశ్వరు దెచ్చి  
ఘన పరవశము తరంగములు గావించె

రేకు: 0035-1 సామంతం సంపుటం: 06-136

పల్లవి: తొయ్యలి కొప్పున సేవంతులు నించే విట్లనె  
నెయ్య మెల్ల నీకెఱ్ఱెనె నించరాదా

చ. 1: చెలి శిరసు నెఱులు చిక్కు వుచ్చే విట్లనె  
బలుపుంజిత్తము చిక్కు వాప రాదా  
కులుకుచుం దరుణి చెక్కులు నొక్కి తిట్లనె  
నులిచి నీవే యాస నొక్కరాదా?

చ. 2: సుదతికి నొసలం గసూరి మెత్తే విట్లనె  
మృదువుమైఁ జలు విట్టే మెత్తరాదా  
కుదురుగుబ్బలమీద గోర నంటే విట్లనె  
అదనంగొఁగిట నిట్టేయంటరాదా?

చ. 3: పడఁతిపై నొరపుగం బవళించే విట్లనె  
ఒడలిపై నాకెనిట్టే యుంచరాదా  
తడసి వేంకటరాయ తమకించే విట్లనె  
కడు దీని ప్రేమ మిట్టే కానరాదా?



రేకు: 0035-1 ఆహిరి సంపుటం: 06-137

- పల్లవి: వావి గాదు నీకు నాకు వద్దు వద్దు నీ  
తోపరా వెఱుతు మన్నా దోసాలు గట్టకురా
- చ. 1: చక్కనివాడ ననుచు సారెసారె నీవు వోరి  
లెక్కలేని నొయ్యారములే చల్లేవు  
తక్కుల మొన్న నామఱందలితోడ నీవు వోరి  
తొక్కులాడితివి చాలు దోసాలు గట్టకురా
- చ. 2: చూడకురా నా వంక సోయగపు నీవు యీ  
వేడుక చిఱునగవే వెదచల్లేవు  
కూడితి నాచెలిమి మక్కువ విన్న నీవు వోరి  
తోడనే యింతేసి నాకు దోసాలు గట్టకురా
- చ. 3: రాగినది నీ చిత్తము రంతుకాడ నీవు వోరి  
మాగిన నా మనసు పై మచ్చు చల్లేవూ  
కొంగిలించి నన్ను వెంకటరాయ నీవు వోరి  
తఱగు మంచానకుం దీసి దోసాలు గట్టకురా!

రేకు: 0035-3శంకరాభరణం సంపుటం: 06-138

పల్లవి: చతురుం డని నాసరసతలూ

ఇతరము లైనవి యేమి సేతురా

చ. 1: చెనకుచు నీవు నాకు సేసిన మేలు

పెనఁగొని మతిలోఁ బెరిగేని

మనసు తమకమ్మై మదనతాపమయి

యెనలేని విభుఁడ యేమి సేతురా

చ. 2: కదలు నీ మురిపపుంగన్నుల నగవు

పాదలుచు నామతిఁ బొలసేని

చెదరని యలపై చింతారతియై

హృదయము రేఁచి నేమిసేతురా

చ. 3: ఇపు డిటు నీవు నా కిచ్చినచనవు

అపరిమితములై యలరీని

విపులవిభవమ్మై వేంకటేశ!నా

కెప్పుడు బాయ దిదే యేమి సేతురా

రేకు: 0035-4 ముఖారి సంపుటం: 06-139

పల్లవి: అరిది చేదుం దీపై నంతకంటేనా  
సరిలేని విభుతోడఁ జయ్యాటమాడేవు

చ. 1: చలమునం బగవారు సైతము నొకవేళ  
పలుక దేరే రట యంతకంటేనా  
పాలయలుకలు దీరి పురుషుఁడిప్పుఁడు నిన్నుఁ  
బిలువఁ బంపనయంత బిగు వేలే నీకు

చ. 2: తప్పులు సేసిన వారి దయసేసి రాజైన  
అప్పుడే మచ్చికం గూడీ నంతకంటేనా?  
తిప్పిన మొకము తోడి ధీరుండు విభుండు నీకు  
గప్పురపు విడె మియ్యంగఁ గడకంటఁ జూడవు

చ. 3: యెడసి యెదిరిం దము నెఱుంగక పైకొన్న  
నడవిమెకాలు గూడీ నంతకంటేనా?  
కడు నొవ్వ నాడి వెంకటవిభునికి నీవే  
వెడమోము కూటముల వెఱపించుకొనేవు

రేకు: 0035-5వరాళి సంపుటం: 06-140

పల్లవి: కలిగెంగా నేఁడు కాంతకు లోని

వలవంత సాలపులే వరునిసన్నతులు

చ. 1: చెలువపు విభునిఁ జూచిన కన్నులకును

మలయు లేఁగురులే చామరతతులు

కలికి రమణునిఁ బొగడిననోరికిని

అలము నిట్టూర్పులే ఆలవట్టములు

చ. 2: సిరులందు విభుని డాఁచిన తలంపునకు

అరిది తలంపులే పాయనిపూజలు

పరువంపుఁబతి నాసపడిన గుబ్బులకు

అరవిరి చెమటలే అభిషేకములు

చ. 3: వెంకటపతితో నవ్వి నవ్వులకును

అంకెలమోవి తియ్యని బోసము

జంకించి యితనిపైఁ జూఁచు బొమ్మలకు

బింకపునటనలే ప్రీయములగములు

రేకు: 0035-6 ఆహిరి సంపుటం: 06-141

పల్లవి: కాగె నిట్టూర్పులై గాలి మారుకుమారు  
ఈగి చేసినదైవ మెఱుగఁగఁడాచేత

చ. 1: చెలికి విరహోగ్ని రేచినఫలము చెదరఁగా  
ఎలఁదేఱు లలకలై యెదు రెదురనె  
పాలఁతికోవిలలు నటువలెనెఱా లలితాంగి  
పలుకులై సన్నగిలెం బాయునా చేత

చ. 2: చెంది వెన్నెలల వేచిన ఫలము బడలెఁగా  
చందురుఁడు వదనమై సతి కిచటనె  
అందంద కలువలకు నట్లబో కలువలై  
పొందెడలి యరమొగిచెఁ బో నాచేత

చ. 3: పడతివేచిన ఫలము పన్నీరు నుడికెఁగా  
ఉడికేటి చెమటలై యొడలిమీద  
అడరి యంతట వేంకటాధిపుని కౌగిటనె  
తొడరి యిన్నియు దీర్చె దొరకెఁగా చేత

రేకు: 0036-1 ముఖారి సంపుటం: 06-142

పల్లవి: కన్నుల తుదలం గెంపు గానరాఁగాను నీకు

నన్నవ యలుకలు వేఱాయ నొసవితిమి

చ. 1: చేరి నీ గుబ్బలమీఁది చెమట ముత్యము లోలి

తోరపు ముత్యాల సందుల నుండంగా

కూరిమి నీ పతి రతిఁ గూడిన నిబ్బరమున

హారములు చెదరి యే మాయ నొసవితిమి

చ. 2: పెట్టిన కస్తూరి బొట్టు బెరసి నీ కురులతో

నట్టునిట్టుం జిందు వందు రై యుండంగా

మెట్టుకొని చందురుని మింటిమీది రాహు వచ్చి

పట్టపగలె యెలమిం బట్టె నొసవితిమి

చ. 3: ముదిత నీకరమూలములను వేంకటపతి

ఉదుటుంజేతలు నిండి ఉండంగాను

పాదలు మొగ్గలతోడి పూలతీగెలతావి

వెదచల్లుచును విట్టవీఁగె నొసవితిమి

రేకు: 0036-2 శ్రీరాగం సంపుటం: 06-143

పల్లవి: అతనుని సరకులే యంగడివి  
అతివలె కడు నీ కమ్మెద రదివో

చ. 1: చక్కందనములు జవ్వనమదములు  
చెక్కుల నగవులు సిగ్గులును  
మొక్కుల చూపులు మురిపంబులు నీ  
యక్కఱ దీరఁగ నమ్మెద రదివో

చ. 2: గుబ్బల మించులు కొప్పుల చెదరులు  
సిబ్బెపు మేనుల చెమటలును  
గబ్బితనంబులు గసరుల జంకెలు  
అబ్బరముగ నీ కమ్మెద రదివో

చ. 3: తలఘోతలు చింతాపరవశములు  
వలచి వేంకటేశ్వర నీకు  
కల వీ యంగడిఁ గదియకు నన్నిటు  
లలసీతి విదె నీ కమ్మెద రదివో

రేకు: 0036-3కాంబోదిసంపుటం: 06-144

పల్లవి: మొత్తకురే యమ్మలాల ముద్దులాలాడు వీడె

ముత్తెమువలె నున్నాడు ముద్దులాలాడు

చ. 1: చక్కని యశోద దన్ను సలిగతో మొత్తరాగా

మొక్కబోయి గాళ్లకు ముద్దులాలాడు

వెక్కిసాన రేపల్లె వెన్నలెల్లా మాపుదాకా

ముక్కున వయ్యంగడిన్న ముద్దులాలాడు

చ. 2: రువ్వెడితాళ్లదల్లిరోల దన్ను గట్టెనంటా

మువ్వల గంటలతోడి ముద్దులాలాడు

నవ్వెడి జెక్కులనిండా నమ్మిక బాలునివలె

మువ్వరలో నెక్కుడైన ముద్దులాలాడు

చ. 3: వేల సంఖ్యల సతుల వెంట బెట్టుకొని రాగా

మూల జన్ను గుడిచి నీముద్దులాలాడు

మేలిమి వెంకటగిరి మిడ నున్నాడిదె వచ్చె

మూల భూతి దానైన ముద్దులాలాడు



రేకు: 0036-4 దేశాళం సంపుటం: 06-145

పల్లవి: ఇంతిరో నీ కోప మింతేటికే

చింతవాయు గరుణ జూచి గాని నిన్నును

చ. 1: చిత్తమేమి రాయో చెలియ నిన్నతడేమి

కొత్తగాఁబాలించె నో కూరిమి లేదో

వత్తునని రాకుంటె వచ్చిగా కిందేమి

తత్తరాన గన్నీట దడిపేవు పయ్యెద

చ. 2: అలుకేమి బరవో యతఁ డేమి యరవో

కలికి చేతలు నీకు గరవో

సాలసి నీ కడకంటఁ జూచినఁ నాతని గుండె

తలఁక కెట్టుండె నీతలఁ కేలె నీకూ

చ. 3: పువ్వుల వేసినంతనే పొక్కెనట నీమేను

నవ్వు లెంత జూపు నీకు నమ్మికగాదా!

యివ్వల నప్పుడే వేంకటేశుం డిదె నన్నుఁ గూడె

దవ్వులే చేరువ లాయె దక్కెగా నీ పనులు

రేకు: 0036-5 దేశాక్షి-యెకతాళి సంపుటం: 06-146

పల్లవి: పరతత్త్వం బగు బాలుండడు

పరిపరి విధముల బాలుండడు

చ. 1: చద్దుల మూటలు చంకల వ్రేలెడి  
ముద్దుల పడుచుల మూకలతో  
పెద్దటికంబునఁ బేయలఁ గాచిన  
బద్దుల నటనల బాలుండూ

చ. 2: వెన్నలు దాఁకఁగ వేల్పాడుచును  
సన్నపు బడుచుల సంగడిని  
కన్నెలు దూరఁగఁ గలకల నవ్విన  
పన్నిన మాయల బాలుండూ

చ. 3: బచ్చన రూపుల పాయపుఁ బడుచులు  
నిచ్చులుఁ గొలువఁగ నెమ్మదిని  
నచ్చిన వేంకట నగమున నాడెడి  
పచ్చిల పదకపు బాలుండూ

రేకు: 0036-6 శ్రీరాగం సంపుటం: 06-147

పల్లవి: అప్పుళించిన జవ్వాది యంటినమేనులతోడ  
తొప్పం దోగు చెమటల దొరుగు టెన్నండురా

చ. 1: చెక్కువట్టి కదలించి చిఱునవ్వుతోడి నోరు  
నొక్కి కౌగిలించి నోరునోరు గదియించి  
అక్కిలివొయ్యనిమాట లాడి పేరుకొని తిడ్డి  
మక్కువ దలంచి మేను మఱచు టెన్నండురా!

చ. 2: ఉరముపై చనుగుబ్బ లూఁది పులకలు నించి  
సరిలేని యధరము సారెసారెయు నాని  
సిరిగల కొనగోరు సిరసు పై నొత్తియొత్తి  
సుర వైభవములఁ జొక్కు టెన్నండురా

చ. 3: చాలియుం జాలని యట్టి సౌఖ్య సంపదలచే  
తేలగిలెడికన్నుల తెలివాలుఁ జూపుల  
యీలాగు తిరువేంకటేశుండు మనకు నబ్బి  
నీ లోపల నేఁగలసి నీవౌట యెన్నండురా!

రేకు: 0037-1 భూపాళం సంపుటం: 06-148

పల్లవి: తొయ్యలి భారపుఁ దురుమమరె  
ముయ్యక మూసిన మురిపమున

చ. 1: చందన గంధికీ జనుగుబ్బలపైఁ  
జందెపు ముత్తైపు సరులమరె  
చెందిన వేడుక చెలి నుపనయనము  
జందెము వేసిన చందమున

చ. 2: అంచగమనకును అలపుల నడపుల  
ముంచిన మట్టెల మ్రోతమరె  
పంచమ వేదము పంచసాయకుఁడు  
చంచునఁ జాఱినచందమున

చ. 3: బొట్టుగఁ గుంకుమ పాలఁతి నుదుటిపై  
గుట్టుగఁ బెట్టిన గుఱు తమరె  
రట్టడి వేంకటరమణునికొఁగిటఁ  
బట్టము గట్టిన భావమును

- రేకు: 0037-2 శ్రీరాగం సంపుటం: 06-149
- పల్లవి: ఉదయాద్రి తెలుపాయె నుడురాజు కొలువిడె  
అదనెటిగి రాడాయె నమ్మనా విభుండు
- చ. 1: చన్నులపై ముత్యాల సరు లెల్ల జల్లనాయె  
కన్నులకుం గప్పొదవెం గాంత నాకిప్పుడు  
కన్నెకలువల జాతి కనుమోడ్చినది మీద  
వెన్నెల వేసంగి మొగ్గ వికసించె గదవె
- చ. 2: పువ్వుల లోపలి కురులు బుగులుకొనగా నెఱసె  
దవ్వులం దుమ్మెద గములు తరమి డాయంగను  
రవ్వసేయశుకపికము రాయడి కోర్వంగరాదు  
అవ్వల నెవ్వతెవసల కలరున్న వాడో
- చ. 3: పన్నీట జలక మార్చి పచ్చకప్పము మెత్తి  
చెన్నుగం గొప్పున విరులు చెరువం దురిమి  
యెన్నంగల తిరువేంకటేశుం డిదె ననుం గూడె  
కన్నులు మనసు నుం దనియం గరుణించెం గదవే

రేకు: 0037-3 శుద్ధవసంతం సంపుటం: 06-150

పల్లవి: తాపంబుం గోపంబు తమకుండామే వేఁగు

పై పై నే వగపు లోపలి కెల్లా వేఁగు

చ. 1: చెలియ దురిమిన తురుము శిరసునకుఁ గడువేఁగు

తలపోత శిరసు కరతలమునకు వేఁగు

కొలది మీఱిన యూర్పు కుచయుగములకు వేఁగు

బలువు కుచములు నాభిపయి కల్లవేఁగు

చ. 2: మురిపంపు నడపు చెలిమొలనూలికిని వేఁగు

బిరుసైన మొలనూలు పిరుఁదునకు వేఁగు

అరిది జఘనము మందయానంబునకు వేఁగు

తరుణి గమనము పాదతలమునకు వేఁగు

చ. 3: మృగనేత్రిప్రాణంబు మేని కింతకు వేఁగు

బుగులుకొను మైకాఁక పులకలకు వేఁగు

తగు వేంకటేశు కృప ధైర్యంబునకు వేఁగు

అగపడిన యీపాండు అలుకలకు వేఁగు

రేకు: 0037-4 కన్నడగౌళ సంపుటం: 06-151

పల్లవి: చక్కని సరసపు శిశువు

పెక్కుమాయల పెను శిశువు

చ. 1: చిమ్మెడి విషములు చేపిన రొమ్ములు

కొమ్మని యిచ్చిన గుడిచేని

బొమ్మర పోవడు పూతకి బొరిగొని

అమ్మరో గయ్యాళి శిశువు

చ. 2: చుట్టమువలెనే సుడిగాలిని గని

బెట్టుగ గొంగిట బిగించేని

పుట్టడం వొడమడం బూమెలే చేసీ

పట్టరే పసి బాల శిశువు

చ. 3: పాదము చాచటం బండి జాతురకు

ఆదిగొనుచు తా నలరీని

వేదవేద్యుడగు వేంకటగిరిపై

మోద మందిన మున్నిటి శిశువు

రేకు: 0037-5 ముఖారి సంపుటం: 06-152

పల్లవి: ఇంతి చేసిన పూజ లిట్లుండె దన హృదయ  
మంతయును బూజించె నడియాసచేత

చ. 1: చనుదోయి పూజించె జాజాబులకలచేత  
కనుదోయి పూజించె గన్నీటి చేత  
మనసు పూజించె బ్రేమవు గోరికల చేత  
తనువు పూజించె బరితాపంబు చేత

చ. 2: తలవు పూజించె చింతాపరంపర చేత  
అలవు పూజించె నొయ్యని పలుకుచేత  
వలవు పూజించె బొలయలుక చేతను నెంతే  
సాలవు పూజించె దన చూపరల చేత

చ. 3: అనఘుడీ తిరువేంకటాద్రిశు కృప చేత  
వనిత సంభోగ పరవశము బూజించె  
తనివోని గుఱుతుచే తనవిలాసములచే  
గనుపట్టె బూజించె గళమర్మములను



రేకు: 0037-6 భూపాళం సంపుటం: 06-153

పల్లవి: లేని భ్రమ లుడిగి లేవయ్యా  
లేనగుమోముతో లేవయ్యా

చ. 1: చెంచెత కౌఁగిటఁ జెలఁగి వేడుకఁ బవ  
ళించిన నాథుండ లేవయ్యా  
పించెపుం బయ్యెదఁ బెనగి రతినిఁ జా  
లించి యింతటను లేవయ్యా

చ. 2: చక్కని శ్రీసతి చనుఁగవ సన్నపు  
లెక్కలు వ్రాయక లేవయ్యా  
పెక్కగు నమృతము పెదవికోమలికి  
లిక్కిగఁ జేసితి లేవయ్యా

చ. 3: ఏకాంతలో ని న్నైనసి తలఁచి రని  
లేకలు వచ్చెను లేవయ్యా  
శ్రీ కాంతుఁడవగు శ్రీ వేంకటనా  
ళికదఱాక్షుఁడ లేవయ్యా

రేకు: 0038-1 పాడి సంపుటం: 06-154

పల్లవి: ఇంతేపా వల పిందరికి  
దొంతల వింతల రంతులును

చ. 1: చిత్తపు టీతలు చిడిముడి సేతలు  
పొత్తుల తమ తల పోతలును  
మెత్తని యధరపు మేతలు లోలో  
కుత్తికె గులికెడి కూతలును,

చ. 2: చూపుల తీపులు సొక్కుల పులకలు  
దాపుల తమతమ తమకములు  
కొపపు కిసరులు కూటపు కొసరులు  
ఏవున విరహపు టెనరులును

చ. 3: పువ్వుల వాళ్లు వున్నమ చాళ్లు  
నవ్వుల పృథయపు నాళ్లును  
రవ్వగు వేంకటరమణుని గలిసిన  
యివ్వల మరువం పేళ్లును

రేకు: 0038-2 కన్నడగౌళ సంపుటం: 06-155

పల్లవి: మనసు తన పాలింటి మమకార భూతమై  
అనయంబు నిన్నిటికి నాధార మాయ

చ. 1: చూపులాసలఁ దగిలి సుఖయించఁ బోయినను  
పై పై నె తలఁపులో పరితాప మాయ  
తాపంబుం బరవశము తనువు సొగసిన మఱియు  
నాపదల కన్నిటికి నది మూల మాయ

చ. 2: తలఁపు లోపలి రతులఁ దమకించఁ బోయినను  
తలఁపు వలపుల కెల్లఁ దగులాట మాయ  
వలపులనియెడి మహా వైభవము వొడగనిన  
నలపులును సొలపులును నతిఘనము లాయ

చ. 3: కడు సొలసి శేషాద్రి ఘనుని దూరినయంత  
అడరి యాతని కోప మగ్గలం బాయ  
కడలేని కోపంబు కరుణారసముతోఁ  
దడిసి యీపాండులకుఁ దరవుకాఁ డాయ

రేకు: 0038-3కాంబోదిసంపుటం: 06-156

పల్లవి: ఏలరాడే చెలి నన్ను నెలయించి పచ్చవన్నె  
చేలగట్టి పీలిచుంగు చెరిగినవాడు

చ. 1: చీకటి మేని వాడు చెలువై నమణులకు  
వేకలైన తరుణికి కూకటతో మగండు  
రోకటి కైదువవాడు రోలఁ గట్టువడ్డవాడు  
ఆకటికి పాలువెన్న లారగించేవాడు

చ. 2: పంకజములోని యింతిం జంకంబెట్టి యంతబోక  
అంకులచేతులవారి కాసచేసేవాడు  
బింకపు రాకాసుల పేరుమాల్చినవాడు  
వంకల వంకల మేన వన్నె వెట్టువాడు

చ. 3: పాలవారియింటి పిన్న పాపడై తిరిగినాడు  
గాలి దాగువాని మీదఁ గాలు సాచినాడు  
పాలమీది కొండమీదఁ బల్లెగట్టిలోక మెల్ల  
నేలుచున్నవాడు వేంకటేశుఁ డమ్మ యితడు

రేకు: 0038-3 రీతి గౌళ సంపుటం: 06-157

పల్లవి: నాలం వా తవ నయవచనం  
చేలం త్యజ తే చేటి భవామి

చ. 1: చల చల మమ సంఘటనే కిం  
కులిశ హృదయ బహుగుణ విభవ  
పులకిత తను సంభృత వేదనయా  
మలినం వహామి మదం త్యజామి

చ. 2: భజ భజ తే ప్రీయా భావం సతతం  
సుజన స్త్వం నిజ సుఖ నిలయ  
భజ రేఖా రతి భోగిభవసికిం  
విజయీభవ మద్విధిం వదామి

చ. 3: నయ నయ మా మనునయనవిధం తే  
ప్రీయకాంతాయం ప్రేమభవమ్  
భయహర వేంకటవతే త్వం మ  
త్ప్రీయోభవసి శోభితా భవామి

రేకు: 0038-4 శ్రీరాగం సంపుటం: 06-158

పల్లవి: పువ్వుల వలన నార ఫాదలి తలకెక్కిన  
ట్లెవ్వరును నినుఁ గూడి యేపు మిగులుదురు

చ. 1: చెలియకీ పెనుఁదురుము చీకటే వెలుఁగాయ  
కలికి కనుఁగొనల తొలుకరి మెఱుపులా  
వలనైన తెల్లగల వారి సంగడి నున్న  
మలిన దేహులు కాంతి మహిమఁ జెందుదురు

చ. 2: లేమకీనెన్నడిమి లేమే కలి మాయ  
మోమునకు నెగురు కుచముల బరువున  
కామించి పేదలును గలవారికడ నున్న  
వేమారు సంపదల విఱ్ఱివీఁగుదురు

చ. 3: జలజాక్షి చిత్తచంచలమే తిర మాయ  
కెలసి నిన్నిట్ల కౌఁగిటఁ గలయఁగా  
వెలుఁగొందు నిశ్చలులు వేంకటేశ్వరుఁడ నీ  
చెలిమి వెడమ మతులైన సిరులఁ జెందుదురు

రేకు: 0038-5 సామంతం సంపుటం: 06-159

- పల్లవి: వలపువో కారణము వైభవంబులకుఁ దమ  
తలఁపువో సకలంబుఁ దగులు సేసినది
- చ. 1: చూపువో ప్రియములకుఁ జోటుసేసినది తరి  
తీపువో వెడ యాస దీరనీయనిది  
రూపువో సౌఖ్యంబు రుచి సేసినది పువ్వుఁ  
దూపువో హృదయంబు దూరిపాఱినది
- చ. 2: ఒఱపువో పెడఁబాసి వు డనియ్యనిది తమ  
వెఱపువో దేహంబు వెచ్చఁజేసినది  
మఱపువో ధైర్యంబు మానిపించినది కను  
గిఱపువో సేగ్గెల్ల గ్రిందు పఱచినది
- చ. 3: చెలిమివో కారణము శ్రీ వేంకటేశు కృప  
కలిమివో మచ్చికలు కలుగఁజేసినది  
ఎలమివో యీపాండు లితవు సేసినది మరు  
బలిమివో కోరికలఁ బట్టి తెచ్చినది

రేకు: 0039-1 కాంబోడి సంపుటం: 06-160

పల్లవి: కుసుమ కోమలి విభుని గొనియాడునెయ్యంపు  
వసివాడు మోము నవ్వక నవ్వి నట్లు

చ. 1: చెలియ గుబ్బలమీది జిలుగు బయ్యెడ మెఱుగు  
చలివెలుగు ననల దాచక దాచినట్లు  
పాలతి మొలనూలి మొగపులదీప్తి సంసార  
ఫల మిక్కడనుచు చూపక చూపినట్లు

చ. 2: తరుణి కనుగొనల బిత్తరి చూపు విభుమీది  
పరవశం బెల్ల జెప్పక చెప్పినట్లు  
గరితవ్రేకపుగొప్పు గడలు లావణ్యంబు  
సరసత్వ మెల్ల బెంచక పెంచినట్లు

చ. 3: ఇంతి శ్రీ తిరువేంకటేశు బొందినరతి  
శ్రాంతి సౌఖ్యములు దలచక తలచినట్లు  
కాంత లో గొన్న మరుగతులు చెలులకు దెలుపు  
మంతనపు బాస పాడమక పాడిమినట్లు



రేకు: 0039-2 హిందోళవసంతం సంపుటం: 06-161

పల్లవి: లలితాంగి యౌవనము లావణ్యముల ప్రోవు  
అలరి యిటువలె జేసెనమ్మా

చ. 1: జవాది మిగుల నుష్ణము మీద సంపంగి  
పువ్వు గట్టినది గన పొదలెఁ దాపంబు  
నివ్వటిలు గొజ్జంగి నీట నొయ్యన కడిగి  
దువ్వటపుఁ బయ్యెదను దుడువరమ్మా!

చ. 2: మృగమదము గడు వేడి మెలుఁత తలపట్టునకు  
అగలు గూడఁగ వేద నగ్గలంబాయ  
బిగువైన కస్తూరి బేం ట్లోయ్యనగోరి  
నగలించి తట్టుపునుఁ గంటరమ్మా

చ. 3: విరహతాపంబునకు వేరొండు గతిలేదు  
పారసి వేగించినాఁ బోదు  
తిరువేంకటాచలాధిపుని మన్ననఁ గాని  
అరిది మోహము దీరదమ్మా!

రేకు: 0039-3 పాడి సంపుటం: 06-162

పల్లవి: సదయ మానస సరోజాత మాదృశ వశం

వద ముదాహం త్వ వంచనీయా కిమ్

చ. 1: జలధికన్యా పాంగ చారు విద్యుల్లతా

వలయ వాగురి కాంత వనకురంగ

లలితభవ దీక్షా విలాస మనసిజబాణ

కులిశపాతై రహం క్షోభణీయా కిమ్

చ. 2: ధరణీవధూ పయోధర కనకమేదిసి

ధరశిఖర కేళితత్పర మయూర

పరమ భవదీయ శోభనవదనచంద్రాంశు

తరణీకిరణై రహం తాపనీయా కిమ్

చ. 3: చతుర వేంకటనాథ సంభావయసి సం

ప్రతి యథా తత్ప్రకారం విహాయ

అతిచిర మనాగత్య హంత సంతాపకర

కితవకృత్యై రహం ఖేదనీయా కిమ్

రేకు: 0039-4 బౌళి సంపుటం: 06-163

- పల్లవి: ఒడలి తాపముమీద నుసురనీని  
కడలేని చిచ్చుమీద గాలి చల్లీ దరుణి
- చ. 1: జల్లనం గొప్పు విరులు జారం దోచి జవరాలు  
మెల్లనే తుమ్మిదలకు మేత వెట్టిని  
చెల్లబో మీ దెఱుంగదు జెప్పరమ్మ పెనుబాము  
పిల్లలకు బాలువోసి పెంచజూచీ దరుణి
- చ. 2: గొప్పవైన గుబ్బలపై గుంకుమ కస్తూరి పూత  
లప్పలు గాలికి దెచ్చి లంచ మిచ్చిని  
ఒప్పుదు మానుపరమ్మా ఉప్పతిల బలుమారు  
నిప్పుల మీదట దెచ్చి నేయి చల్లీ దరుణి
- చ. 3: చెనకించి యధరంపు జిగురాకు కెంపుల  
నొనరు గోవిల నోరూరించీని  
చనవున వేంకటస్వామి కౌగిట గూడి  
కినిసి పాసెములూ జక్కెర వెట్టె దరుణి

రేకు: 0039-5 ఆహిరి సంపుటం: 06-164

పల్లవి: చూచియుం జూడవు సుదతివంక  
నీచేత లిన్నియు నీకె చెల్లును

చ. 1: జిగి మించు నుంగరాల చెక్కుమిది చేయి  
చిగురు చెంద్రక గోళ్ల జెలువొందంగా  
పగటుం గోపము తోడ భారపు టూర్పులతోడ  
నిగి డున్న చెలి లాగు నీకే తెలుసు

చ. 2: పాడవు గుబ్బలి మీది పులిపట్టు చెఱంగు  
జడిసి హారపుం గాంతి ఝళిపించగా  
వడ చల్లమేనితో వసివాడు జూపుల  
నిడువారుం గనుసాంపు నీకే తెలుసును

చ. 3: భారపుం దురుము మీద పసమించు నెఱులు  
జీరువారి విరులతోఁ జెంగలించగా  
చేరువనే కూడితివి శ్రీ వేంకటేశుండ  
నీరజవదనలాగు నీకే తెలుసును

రేకు: 0039-6 సావేరి సంపుటం: 06-165

పల్లవి: ఊరకే పోనియ్యరా నన్నుద్దండాన  
చేర లంతేసి కన్నులఁ జెంగలించే విప్పుడు

చ. 1: జూద మాడఁ బిలిచేవు చూపులనే జంకించేవు  
పేదవారి మేన సామ్ము పెట్టనియ్యవా  
కేదమున నోడి గెలిచితి నంటా నా  
పాద మంటి తీసుకోరా బంగారు మట్టెలు

చ. 2: నెత్తమాడఁ బిలిచేవు నెఱవాది నంటాను  
అత్తమామ గలవార మదేమి రా!  
ఒత్తి విన్నవించలేము ఓడితేను నీకు నాకు  
రిత్తమాట వద్దు రేఖరేఖ పందెమా!

చ. 3: సాక్కటాలు నిన్న నాడి సోలి సత్యభామకు  
మైక్కితివి నేఁడు నాకు మైక్కువలెఁగా  
చక్కని వేంకటపతిస్వామి నన్నుం గూడితివి  
మొక్కెద కర్పూర తాంబల మిరా చాలును

రేకు: 0040-1 దేశా(సా)క్షి సంపుటం: 06-166

- పల్లవి: అటువంటి వైభవము లమరఁ జేసినదైవ  
మిటువంటియోగంబు లిన్నియును జేసి
- చ. 1: జలజాక్షి లావణ్య జలధి నుప్పొంగింప  
నలివేణి ముఖచంద్రుఁ డభ్యుదయమాయ  
కలికి వలరాయఁడను కాలకూటంబుతో  
దలకొన్న యధరామృతంబు జన్మించె
- చ. 2: వనిత సౌభాగ్యంబువనధిలోపలఁ దోచె  
గొనకొన్న గుఱుతైన కుచపర్వతములు  
తనివోనికోరికల తగుతురంగములతో  
ననువైన విరహ బడబాసలము గలిగె
- చ. 3: భామ యవ్వనమనెడి పాలజలనిధిలోన  
వామాక్షియైన యవ్వనలక్ష్మీ గలిగె  
యీమంచి తిరువేంకటేశ్వరుం డిందులోఁ  
బ్రేమమున సుఖియించి పెంపొందఁగలిగె

రేకు: 0040-2 ఆహిరి సంపుటం: 06-167

పల్లవి: ఏడుచు నాకా శ్లితడేల పట్టేనె  
రాఘు సేసి నాకుఁ బెద్దమోఁపు గట్టినట్లు

చ. 1: తలమాసి కోకమాసి తాపమున నుండంగాను  
యెలయించి యితఁడు నన్నేల యేచీనే  
మలినమై దేహమెల్ల మఱిచినఁ దలపించి  
వులికి కాలఁగఁ గొఱవులఁజూఁడినట్లు

చ. 2: కూడుఁబాసి నీటిఁబాసి కొరమాలి వుండగాను  
యేడనుండో వచ్చి యీతఁ డేల పోరీనే  
వేడుక లన్నియు మాని వేదనల నుండగాను  
కాఁడినపొట్లలోన కత్తిఁగోసినట్లు

చ. 3: తల్లిఁబాసి యిల్లువాసే తరిలేక వుండగాను  
యెల్లగా కౌఁగిట నితఁ డేల నొక్కినే  
చెల్లునంటా నన్ను గూడి శ్రీ వేంకటేశుండు  
ముల్లు ముంటనే తీసి మోసపుచ్చినట్లు

రేకు: 0040-3 ఆహిరి సంపుటం: 06-168

పల్లవి: నేరుపులమాట గాదు నీయాన

కూరమి నీచే జట్టిగొనక నిన్నొల్లను

చ. 1: తట్టుపునుంగుల తలచెంచెతను నన్ను

పట్టుకురా నీకు నీపాదమాన

గట్టిగఁ దామరలోని కాంత మానితినని

గుట్టుదీర నానవెట్టుకొనక నిన్నొల్లను

చ. 2: పయ్యెద పాఱుటాకుల భారంపు గుబ్బల నన్ను

తియ్యకురా నీకు నీదేవరాన

వ్రయ్యములు తొమ్మిదైన వనిత మానితినని

కొయ్యతనమున బాసగొనక నిన్నొల్లను

చ. 3: నలఁగు జవ్వాదిమేని నన్నుఁ గడుంగొగిట

నలమకు నీకు నీయమ్మాన

ఎలయించి తిరువేంకటేశ కూడితి నన్ను

కెలన నీవెటు దొలంగినను నిన్నొల్లను



రేకు: 0040-4ఆహిరి సంపుటం: 06-169

పల్లవి: రమణుని చేతలు దక్కెను రావులు రంతుకు నెక్కెను  
మమతలు లోలోఁ జొక్కెను మాటలు మఱియేలే

చ. 1: తలపోతలు తనుఁ గూడెను తాలిమి గంటును వీడెను  
కలువలు ఇరువైఁ గూడెను కటకట యిఁక నేమే  
బులుపులు సిగ్గుల కోడెను పులకలు సమతలు గూడెను  
చలములకును విధి మూడెను జవ్వన మిది యేలే!

చ. 2: మచ్చికమానము రేఁగెను మచ్చరములె మతి మూఁగెను  
చిచ్చును గాలియుఁ గూడెను చీచీ యిఁక నేమే!  
ముచ్చట రతి కెదురేఁగెను మురిపము వెనుకకు వీఁగెను  
వెచ్చి వివేకము, రాఁగెను వేడుక లిఁక నేలే

చ. 3: భారపు చెమటలు జాఱెను పై చెమటలు ధైవాఱెను  
కూరిమి కడుఁ దుద మీఱెను కొంకెడి దిఁక నేలే  
వీరిఁడి వెఱపును జాఱెను వేంకటవతి కృప చేరెను  
గారవములు కడుఁబేరెను కసరెడి దిఁక నేలే

రేకు: 0040-5 శ్రీరాగం సంపుటం: 06-170

పల్లవి: రాకురాకు మయ్యా మాతో రంతు లింతేలా

వాకు నిష్టారాన నిన్ను వద్దనే నేఁ జాలను

చ. 1: తొలవయ్య కాలుదాకి దోసాలు గట్టకా

తొలుతేమి చేసితిన్ తొయ్యలినైతి

చెలగి యిందఱు నీకుఁ జేయెత్తి మ్రొక్కగా

చిలుకు గోళ్ల నిన్నుఁ జెనక నేఁ జాలను

చ. 2: ఏమిటికి నంటించేవు ఎంగిలి మామోవి

బూమిలేని చదువుల పుట్ట నీనోరు

వేమాఱు నిందఱు నీకు వినుతించి మ్రొక్కంగ

ప్రేమవునో ర నిన్ను పేరఁ దిట్టఁజాలను

చ. 3: యేల కిందుపడి మొక్కే వేమి బాఁతినే నీకు

కూఱ నింతేని కాలిగోరఁ బోలను

మేలిమి శ్రీ వేంకటేశ మెఱసి మాచనవు

మేలములాడుచు నిన్ను మెప్పించ నేఁ జాలను

రేకు: 0040-6 ఆహిరి సంపుటం: 06-171  
పల్లవి: కరేణ కిం మాం గృహీతుం తే  
హరే ఫణిశయ్యా సంభోగ  
చ. 1: జలే తవ సంచరణ మిహోధన్  
స్థలే భవనం తవ సంతతం  
బలె రూప ప్రకటన మతులా  
చలే స్థానం చల చల రమణా  
చ. 2: పదే భువన ప్రామాణ్యం తవ  
హ్రదే ప్రచుర విహరణ మిదం  
ముదేమునీనాం మోహనం తనుం  
మదే తవ నర్మ చ మాం విస్మజ  
చ. 3: స్మరే విజయ స్థవ విమలతురగ  
ఖురే రతిసంకుల రచన  
పురే తవ విస్ఫురణం వేంకట  
గిరే: పతే తే ఖేలాఘటిత

రేకు: 0041-1 సామంతం సంపుటం: 06-172

పల్లవి: దిమ్మరి గాకేల మాను ధీరుడైన కోనేటి  
తిమ్మడు దా లోకమెల్ల దిరుగాడువాడు

చ. 1: తోరమైన ముత్యాల తోళసిపూసల పెద్ద  
పేరు దనపురముపై బెట్టినవాడు  
గారవంపు బచ్చబట్టు గట్టినవాడు వొ  
య్యారపు గొల్లెతలఁ గూడాడినట్టివాడు

చ. 2: పీలిచుట్టుదలవాడు పెదపెదకన్నల  
వాలుఁజూపుల సిరికి వలచువాడు  
జాలిబెట్టి లోకమెల్ల జట్టిగొన్నవాడు తా  
నేలనుండి మింటఁబాట గాలు చాచువాడు

చ. 3: కొండ మోచినట్టి వాడు కొండ వేల నెత్తువాడు  
కొండంత రాకాసులఁ గొట్టినవాడు  
కొండవంటిదొరయైన కొండల కోనేటివాడు  
కొండమోచరుల నెల్లఁ గూడపెట్టినాడు

రేకు: 0041-2 కన్నడగౌళ సంపుటం: 06-173

పల్లవి: మఱిపైన నొకకొంత మాటుగాదా  
తెఱవ నూరక యేల తెలిపేరు సతులూ

చ. 1: తరుణిని విరహ సంతాపంబు దావాగ్ని  
ధరియించ చెమటైన దండ గాదా  
మరుని కార్ముకబాణమహిమ గడు నెఱుగించె  
దురదురనఁ జేతులనె తుడిచేరు సతులు

చ. 2: పాలితి కిప్పుడొకయింత పొద్దువోకలు సేయ  
తలపోతయైన దరిదాపు గాదా  
వెలలేని సోయగపు విభుని చల్లని రూపు  
పెలచమాటలనే మరపించేరు సతులు

చ. 3: అలివేణి మేని విరహాగ్ను లొయ్యన వూడ  
నలరు నిట్టూర్చైన యాసగాదా  
వలపెరిగి వేంకటేశ్వరుఁడు గరుణించె నిదె  
కలువ వూపుల బంతి గట్టేరు సతులు

రేకు: 0041-3 కేదారగౌళ సంపుటం: 06-174

పల్లవి: ఏమి చెలియా యేలాగే  
వేమారును వెల్లి విరిసీఁ బ్రేమా

చ. 1: తోడితేదొకో తొయ్యలివానిఁ  
దోడితేదొకో తొయ్యలి  
వాడీఁ జిత్తమిదె వనితరో మ్మై  
గాఁడి మదనుని కమ్మవిరులు

చ. 2: తానే రాఁడొకో దైవమా వాఁడు  
తానే రొఁడొకో దైవమా  
నేనోప నిలువంగ నింకను  
నానేరుపుల నానదు నామనసూ

చ. 3: వీఁడేఁ గదవే వేంకటేశుఁడూ వీఁడే  
వీఁడేఁ గదవే వేంకటేశుఁడూ  
నాఁడే నమ్మించే నన్నును  
నేఁడే కౌఁగిట నెలకొనె నాకు

రేకు: 0041-4 భూపాళం సంపుటం: 06-175

పల్లవి: పాలయలుక నిద్దరలు భోగించ దొరకొంటి  
అలర వడి మేల్కొనవె అఖిలేశ్వర

చ. 1: తరుణిమైనపుడె పరితాప సూర్యుడు వొడిచె  
వరుసఁ జెలి కన్నుఁగలువలు మొగిచెను  
మరుని సాయకపు తామరలు వికసించె  
కరుణతో మేల్కొనవె కమలేశ్వర

చ. 2: కాంత నిట్టూర్పులను గాలియును నగ్నియును  
వంత చెమటలవాన వరుణుండును  
వింతలుగ నిన్ను సేవించుమని యున్నారు  
పంతమున మేల్కొనవె పరమేశ్వర

చ. 3: మెలుఁత పెనుఁదురుమనెడి మేఘమండలములో  
నలుగడలఁ జెలఁగె సుమనసపంక్తులు  
కులికి పూవులవాన గురియంగ నున్న దిదే  
చలముడిగి మేల్కొనవె సర్వేశ్వర

చ. 4: కదిసి పులకలస్పృష్టి కడలేక పొడమించు  
మదనుఁడను మానస కమల భవుఁడును  
ముదిత కోపపుహరుఁడు మొనసి యున్నారెదే  
నిదుర మేల్కొనవె జలనిధిశయనుఁడ

చ. 5: ఒడికముగఁ జెలిలోన నుదయరాగము వొడమె  
వెడలె నదె పలుకుఁ గోవిలరవములు  
పడఁతిఁ గూడితివి రవి పరవశం బింకనైన  
కడఁగి మేల్కొనవె వేంకటరమణుఁడ

రేకు: 0041-5 ఆహిరి సంపుటం: 06-176

పల్లవి: వోవలఁబుచ్చే పూరకిటు

నీవలె సాలయఁగ నేరర నేను

చ. 1: తీపులఁ బొదిగిన తేనెల యలుగుల

చూపు చల్లకువే సుదతి

ఏవున నీకిపు డెదురులు చూచిన

చూపుల నేమిటిఁ జూతుర నేను

చ. 2: చంచలబరచి చక్కని వదనము

వంచి నవ్వకువే వనిత

నించిన కాన్కల నినుఁ గని వదనము

వంచి నవ్వ నిట్టు వలదా నేను

చ. 3: తాలిమి హృదయము తల్లడ మంది

కాలు దొక్కకువే కలికి

జాలి వేంకటేశ్వర కౌఁగిట నిను

కాలు దాఁకె నేఁకటఁ బడ నేను



రేకు: 0041-6 ముఖారి సంపుటం: 06-177

పల్లవి: బయలీదింఛకురే పలుమరు యీ  
ప్రియునిపేర నిందరినిఁ బిలీచీఁ జెలియా

చ. 1: తడవి తవ్వకురే తమకప్పుఁజెలమ  
వుడుకుచు నువ్విళ్లూరిని  
పుడికి పెంచకురే పులకల నారూ  
వొడలి బడలికల నొరగీఁ జెలియా

చ. 2: దరికొలుపకురే తలఘోతదాలి  
కరసాన కాఁకలఁ గనలీని  
పురికొలుపకురే పుక్కిటి వూరుపూలూ  
శిరసు నొప్పుల చేతఁ జిమిడిఁ జెలియా

చ. 3: మంతన మాడకురే మతిలోని యలపులు  
వంతలనే వదనము వంచీని  
చెంతల వినరరె శ్రీ వేంకటపతి  
సంతపు లేఁజెమటల జడిసిఁ జెలియా

- రేకు: 0031-1 శ్రీరాగం సంపుటం: 06-178
- పల్లవి: ఎటువంటి మోహంబు యెటువంటి పరిణతలో  
అటువంటి సతి పాండు లవి నీకె తగురా
- చ. 1: చక్కని జవరా లొకతె జారెడికొప్పొకచేతఁ  
జెక్కుచు సన్నపు నవ్వు చిలికి చిలికి  
చెక్కునఁ జెదరిన కమ్మం జెమటల తావులను  
చొక్కుచు నిన్నరగంటం జూచె నెవ్వతెరా
- చ. 2: గద్దరి కన్నుల కలికి కమ్మని చల్లగాలి  
అద్దిన దేహము తోడ నలసి యలసి  
ముద్దుల రెప్పలు దెరచి ముందటి నీ తనవలపు  
సుద్దులు దెలుపుచు నిన్నుం జూచె నెవ్వతెరా
- చ. 3: కొండల రాయండ నీ కొమరైన చెలిచన్నుఁ  
గొండల నీ కెంగేలం గులికి గులికి  
నిండిన కౌఁగిటిలోన నీవుం దానుం గలకుండి  
వుండినటువలెం గూడి వుండె నెవ్వతెరా

రేకు: 0031-2 ఆహిరి సంపుటం: 06-179

పల్లవి: పాయరాని పదివేలు పనులు నీకు యీ  
కాయము నీ విప్పుడైన కౌగిలించుమీ

చ. 1: చిత్తజా తాపము చేత చిక్కవడ్డ దానం గాన  
వొత్తి నీతో విన్నవించ నోపం గాని  
యెత్తిన నీ విరహాన యే మౌదునో నన్ను  
చిత్తగించి యెప్పుడైనాఁ జేరంగరమ్మీ

చ. 2: తరి నిన్నుం బాసి మాట తడఁబడే దానం గాన  
నెరి నిన్నుం దూరనాడ నేరం గాని  
యెరగొని తలచీర యెరంగకున్నప్పుడైన  
కరఁగి మఱవక నాకడ చూడుమీ

చ. 3: దప్పుల నిందాఁక నీకు తమకించే దానం గాన  
జవ్వన మంటకు మనం జాలం గాని  
రవ్వైన వేంకటరమణ నావద్ద నిట్టే  
పవ్వళించి నేఁడైనాఁ బాయకుండుమీ

- రేకు: 0031-3 బైరవి సంపుటం: 06-180
- పల్లవి: ఏటిపాండుయేటి గుణము యేటి సవరందనముమనసు  
నాటుకొలుపం జేయలేని నటన లేటికే
- చ. 1: చూపు చూపు తారుకాణ చూపులోని నగవులెల్ల  
చూపి పులకరించ లేని సాబగు లేటికే  
యేపు రేగి కోరికలకు యెత్తు సేసి మీదఁ మీద  
తాప మందఁజేయలేని తనువు లేటికే
- చ. 2: కదిసినపుడే మేను మఱచి కౌఁగిలింఱినట్టి చేయి  
వదలి కన్ను ముయ్యలేని వలపు లేటికే  
తుదలనైన చెమటగముల తొప్పఁదోఁగి మోహరతుల  
సదమదముగఁ దనువలేని చనవు లేటికే
- చ. 3: దేహధారి యైనఫలము తెలిసి వేంకటాద్రి విభుని  
మోహ మందఁజేయలేని మురిప మేటికే  
ఊహ దలఁచి తమక మంది వొకరి కొకరు యిట్ల నేఁడు  
సాహసించి కలయకున్న జన్మ మేటికే

రేకు: 0031-4 దేశాళం సంపుటం: 06-181

పల్లవి: ఎట్టు ధరించే నింకాను

పట్టుట బరువీ ప్రాయము నాకు

చ. 1: చెప్పక వచ్చిన చిత్తము లోపలి

నొప్పులనేమై నొగిలీని

యెప్పుడు దలచిన హృదయము ఝల్లని

కుప్పులుగా మై గురిసే జెమటా

చ. 2: అంపలేక నన్నంపిన యప్పటి

తెంపు దలచిపో దిగుల నేను

యింపునదా నిపు డెట్లున్నాడో

కంపించి మది కటకట యిపుడూ

చ. 3: తిరిగి చూచినను దేహము చిత్తము

బరవశ మయ్యార బలుమారు

తిరువేంకటగిరి దేవుడు కౌగిట

గరుణించగ జీకటి వెడబాసె